

eul_wid: bww-bq

Ἱπποκράτης καὶ τὸ Ἱπποκρατικὸν Σῶμα · Hippocrates and the Hippocratic Corpus

Aphorisms

Ἀφορισμοί

Period: Κλασική Classical
Dialect: Ἰωνική Ionic
Domain: Ἱατρική Medicine
Format: Πραγματεία Treatise

- ¹ ¹ Ὁ βίος βραχύς, ἡ δὲ τέχνη μακρὴ, ὁ δὲ καιρὸς ὀξύς, ἡ δὲ πείρα σφαλερὴ, ἡ δὲ κρίσις χαλεπὴ. Δεῖ δὲ οὐ μόνον ἑωυτὸν παρέχειν τὰ δέοντα ποιεῦντα, ἀλλὰ καὶ τὸν νοσέοντα, καὶ τοὺς παρεόντας, καὶ τὰ ἔξωθεν. Ἐν τῇσι ταραχῇσι τῆς κοιλίης, καὶ ἐμέτοισι, τοῖσιν αὐτομάτως γιγνομένοισιν, ἦν μὲν, οἷα δεῖ καθαίρεσθαι, καθαίρωνται, συμφέρει τε καὶ εὐφόρως φέρουσιν· ἦν δὲ μὴ, τοῦναντίον.
- ¹ ² Οὕτω δὲ καὶ κενεαγγεῖη, ἦν μὲν, οἷα δεῖ γίγνεσθαι, γίγνηται, συμφέρει τε καὶ εὐφόρως φέρουσιν· ἦν δὲ μὴ, τοῦναντίον. Ἐπιβλέπειν οὖν δεῖ καὶ χώρην, καὶ ὥρην, καὶ ἡλικίην, καὶ νούσους, ἐν ἧσι δεῖ, ἢ οὐ. Ἐν τοῖσι γυμναστικοῖσιν αἱ ἐπ' ἄκρον εὐεξία σφαλεραί, ἦν ἐν τῷ ἐσχάτῳ ἔωσιν· οὐ γὰρ δύνανται μένειν ἐν τῷ αὐτέῳ, οὐδὲ ἀτρεμέειν· ἐπεὶ δὲ οὐκ ἀτρεμέουσιν, οὐδ' ἔτι δύνανται ἐπὶ τὸ βέλτιον ἐπιδιδόναι, λείπεται ἐπὶ τὸ χεῖρον· τουτέων οὖν εἵνεκεν τὴν εὐεξίην λύειν συμφέρει μὴ βραδέως, ἵνα πάλιν ἀρχὴν ἀναθρέψιος λαμβάνῃ τὸ σῶμα· μὴδὲ τὰς συμπτώσεις ἐς τὸ ἔσχατον ἄγειν, σφαλερὸν γὰρ, ἀλλ' ὁκοίη ἂν ἡ φύσις ἢ τοῦ μέλλοντος ὑπομένειν, ἐς τοῦτο ἄγειν.
- ¹ ³ Ὡσαύτως δὲ καὶ αἱ κενώσεις αἱ ἐς τὸ ἔσχατον ἄγουσαι, σφαλεραί· καὶ πάλιν αἱ ἀναθρέψεις, αἱ ἐν τῷ ἐσχάτῳ ἐοῦσαι, σφαλεραί. Αἱ λεπταὶ καὶ ἀκριβέες δίαται, καὶ ἐν τοῖσι μακροῖσιν αἰεὶ πάθει, καὶ ἐν τοῖσιν ὀξέσιν, οὐ μὴ ἐπιδέχεται, σφαλεραί.
- ¹ ⁴ Καὶ πάλιν αἱ ἐς τὸ ἔσχατον λεπτότητος ἀφιγμέναι δίαται, χαλεπαί· καὶ γὰρ αἱ πληρώσεις, αἱ ἐν τῷ ἐσχάτῳ ἐοῦσαι, χαλεπαί. Ἐν τῇσι λεπτῇσι διαίτησιν ἀμαρτάνουσιν οἱ νοσέοντες, διὸ μᾶλλον βλάπτονται· πᾶν γὰρ τὸ ἀμάρτημα ὃ ἂν γίνηται, μέγα γίνεται μᾶλλον, ἢ ἐν τῇσιν ὀλίγον ἀδροτέρῃσι διαίτησιν· διὰ τοῦτο καὶ τοῖσιν ὑγιαίνουσι σφαλεραί αἱ πάνυ λεπταὶ καὶ καθεστηκυῖαι καὶ ἀκριβέες δίαται, ὅτι τὰ ἀμαρτανόμενα χαλεπώτερον φέρουσιν.
- ¹ ⁵ Διὰ τοῦτο οὖν αἱ λεπταὶ καὶ ἀκριβέες δίαται, σφαλεραί ἐς τὰ πλεῖστα τῶν σμικρῶ ἀδροτέρων. Ἐς δὲ τὰ ἔσχατα νοσήματα αἱ ἔσχαται θεραπεῖαι ἐς ἀκριβεῖν, κράτισται.
- ¹ ⁷ Ὁκου μὲν κάτοξυ τὸ νοῦσημα, αὐτίκα καὶ τοὺς ἐσχάτους πόνους ἔχει, καὶ τῇ ἐσχάτῳ λεπτοτάτῃ διαίτῃ ἀναγκαῖον χρεέσθαι· ὅκου δὲ μὴ, ἀλλ' ἐνδέχεται ἀδροτέρως διαιτᾶν, τοσοῦτον ὑποκαταβαίνειν, ὅκόσον ἂν ἡ νοῦσος μαλθακωτέρῃ τῶν ἐσχάτων ἔῃ. Ὁκόταν δὲ ἀκμάζῃ τὸ νοῦσημα, τότε λεπτοτάτῃ διαίτῃ ἀναγκαῖον χρεέσθαι.
- ¹ ⁹

Ξυντεκμαίρεσθαι δὲ χρή καὶ τὸν νοσέοντα, εἰ ἐξαρκέσει τῇ διαίτῃ πρὸς τὴν ἀκμὴν τῆς νοῦσου, καὶ πότερον ἐκεῖνος ἀπαυδήσει πρότερον, καὶ οὐκ ἐξαρκέσει τῇ διαίτῃ, ἢ ἡ νοῦσος πρότερον ἀπαυδήσει καὶ ἀμβλυνεῖται. Ὅκόσοις μὲν οὖν αὐτίκα ἡ ἀκμή, αὐτίκα λεπτῶς διαιτῇ· ὁκόσοις δὲ ἐς ὕστερον ἡ ἀκμή, ἐς ἐκεῖνο, καὶ πρὸ ἐκείνου σμικρὸν, ἀφαιρετέον· ἔμπροσθεν δὲ, πιωτέρως διαιτῇ, ὥς ἂν ἐξαρκέσῃ ὁ νοσέων.

- 1 11 Ἐν δὲ τοῖσι παροξυσμοῖσιν ὑποστέλλεσθαι χρή· τὸ προστιθέναι γὰρ βλάβη· καὶ ὁκόσα κατὰ περιόδους παροξύνεται, ἐν τοῖσι παροξυσμοῖσιν ὑποστέλλεσθαι χρή. Τοὺς δὲ παροξυσμοὺς καὶ τὰς καταστάσεις δηλώσουσιν αἱ νοῦσοι, καὶ αἱ ὥραι τοῦ ἔτεος, καὶ αἱ τῶν περιόδων πρὸς ἀλλήλας ἀνταποδόσεις, ἥν τε καθ' ἡμέρην, ἥν τε παρ' ἡμέρην, ἥν τε καὶ διὰ πλείονος χρόνου γίνωνται· ἀτὰρ καὶ τοῖσιν ἐπιφαινομένοισιν, οἷον ἐν πλευριτικοῖσι πτύελον ἥν μὲν αὐτίκα ἐπιφαίνεται, ἀρχομένου, βραχύνει, ἥν δ' ὕστερον ἐπιφαίνεται, μηκύνει· καὶ οὖρα καὶ ὑποχωρήματα καὶ ἰδρῶτες, καὶ δύσκριτα καὶ εὐκριτα, καὶ βραχέα καὶ μακρὰ τὰ νοσήματα, ἐπιφαινόμενα, δηλοῖ.
- 1 13 Γέροντες εὐφορώτατα νηστείην φέρουσι, δεύτερον, οἱ καθεστηκότες, ἥκιστα, μειράκια, πάντων δὲ μάλιστα, παιδία, τουτέων δὲ αὐτέων ἃ ἂν τύχῃ αὐτὰ ἐωυτέων προθυμότερα ἐόντα. Τὰ αὐξανόμενα πλεῖστον ἔχει τὸ ἔμφυτον θερμόν· πλείστης οὖν δεῖται τροφῆς· εἰ δὲ μὴ, τὸ σῶμα ἀναλίσκεται· γέρουσι δὲ ὀλίγον τὸ θερμόν, διὰ τοῦτο ἄρα ὀλίγων ὑπεκκαυμάτων δέονται· ὑπὸ πολλῶν γὰρ ἀποσβέννυται· διὰ τοῦτο καὶ οἱ πυρετοὶ τοῖσι γέρουσιν οὐχ ὁμοίως ὀξέες· ψυχρὸν γὰρ τὸ σῶμα.
- 1 15 Αἱ κοιλίαι χειμῶνος καὶ ἥρος θερμόταται φύσει, καὶ ὕπνοι μακρότατοι· ἐν ταύτησιν οὖν τῆσιν ὥρησι, καὶ τὰ προσάρματα πλείω δοτέον· καὶ γὰρ τὸ ἔμφυτον θερμόν πλεῖστον ἔχει· τροφῆς οὖν πλείονος δεῖται· σημεῖον, αἱ ἡλικίαι καὶ οἱ ἀθληταί. Αἱ ὕγραί δίαται πᾶσι τοῖσι πυρεταίνουσι· ζυμφέρουσι, μάλιστα δὲ παιδίοις, καὶ τοῖσιν ἄλλοις τοῖσιν οὕτως εἰθισμένοις διαιτᾶσθαι.
- 1 17 Καὶ οἷσιν ἄπαξ, ἢ δις, καὶ πλείω ἢ ἐλάσσω, καὶ κατὰ μέρος· δοτέον δέ τι καὶ τῷ ἔθει, καὶ τῇ ὥρῃ, καὶ τῇ χώρῃ, καὶ τῇ ἡλικίᾳ. Θέρεος καὶ φθινοπώρου σιτία δυσφορώτατα φέρουσι, χειμῶνος ῥήϊστα, ἥρος δεύτερον.
- 1 19 Τοῖσιν ἐν τῇσι περιόδοις παροξυνομένοις μηδὲν διδόναι, μηδ' ἀναγκάζειν, ἀλλ' ἀφαιρέειν τῶν προσθεσίων πρὸ τῶν κρισίων. Τὰ κρινόμενα καὶ τὰ κεκριμένα ἀρτίως, μὴ κινεῖν, μηδὲ νεωτεροποιεῖν, μήτε φαρμακεῖν, μήτ' ἄλλοις ἐρεθισμοῖς, ἀλλ' ἔῃν.
- 1 21 Ἄ δεῖ ἄγειν, ὅκου ἂν μάλιστα ῥέπῃ, ταύτῃ ἄγειν, διὰ τῶν ζυμφερόντων χωρίων. Πέποντα φαρμακεύειν καὶ κινεῖν, μὴ ὦμα, μηδὲ ἐν ἀρχῇσιν, ἥν μὴ ὀργᾶ· τὰ δὲ πλεῖστα οὐκ ὀργᾶ.
- 1 23 Τὰ χωρέοντα μὴ τῷ πλήθει τεκμαίρεσθαι, ἀλλ' ὥς ἂν χωρὲν οἷα δεῖ, καὶ φέρῃ εὐφόρως· καὶ ὅκου δεῖ μέχρι λειποθυμίας ἄγειν, καὶ τοῦτο ποιεῖν, ἥν ἐξαρκέῃ ὁ νοσέων. Ἐν τοῖσιν ὀξέσι πάθεσιν ὀλιγάκις καὶ ἐν ἀρχῇσι τῇσι φαρμακεῖν χρέεσθαι, καὶ τοῦτο προεξευκρινήσαντα ποιεῖν.
- 1 25 Ἦν, οἷα δεῖ καθαίρεσθαι, καθαίρωνται, ζυμφέρει τε, καὶ εὐφόρως φέρουσιν· τὰ δ' ἐναντία, δυσχερῶς. ΤΜΗΜΑ ΔΕΥΤΕΡΟΝ.
- 2 1 Ἐν ᾧ νοσήματι ὕπνος πόνον ποιεῖ, θανάσιμον· ἥν δὲ ὕπνος ὠφελή, οὐ θανάσιμον. Ὅκου παραφροσύνην ὕπνος παύει, ἀγαθόν.
- 2 3 Ὑπνος, ἀγρυπνίη, ἀμφοτέρα τοῦ μετρίου μᾶλλον γενόμενα, κακόν. Οὐ πλησμονή, οὐ λιμός, οὐδ' ἄλλο οὐδὲν ἀγαθόν, ὃ τι ἂν μᾶλλον τῆς φύσις ᾗ.
- 2 5 Κόποι αὐτόματοι φράζουσι νοῦσους. Ὅκόσοι, πονέοντές τι τοῦ σώματος, τὰ πολλὰ τῶν πόνων οὐκ αἰσθάνονται, τουτέοις ἡ γνώμη νοσέει.

- 2 7 Τὰ ἐν πολλῷ χρόνῳ λεπυνόμενα σώματα νωθρῶς ἐπανατρέφειν, τὰ δὲ ἐν ὀλίγῳ, ὀλίγως. Ἦν ἐκ νούσου τροφήν λαμβάνων τις μὴ ἰσχύη, σημαίνει ὅτι πλείονι τροφῇ τὸ σῶμα χρέεται· ἦν δὲ, τροφήν μὴ λαμβάνοντος, τοῦτο γίγνηται, χρή εἶδέναι, ὅτι κενώσιος δεῖται.
- 2 9 Τὰ σώματα χρή, ὅκου τις βούλεται καθαίρειν, εὖροα ποιέειν. Τὰ μὴ καθαρά τῶν σωματῶν, ὁκόσῳ ἂν θρέψῃς μᾶλλον, βλάψεις.
- 2 11 Ῥᾶον πληροῦσθαι ποτοῦ, ἢ σιτίου. Τὰ ἐγκαταλιμπανόμενα ἐν τῇσι νούσοισι μετὰ κρίσιν, ὑποστροφὰς ποιέειν εἴωθεν.
- 2 13 Ὅκόσοισι κρίσις γίνεται, τουτέοισιν ἢ νύξ δύσφορος, ἢ πρὸ τοῦ παροξυσμοῦ, ἢ δὲ ἐπιούσα εὐφορωτέρη ὥς ἐπὶ τὸ πούλυ. Ἐν τῇσι τῆς κοιλίης ῥύσεσιν αἱ μεταβολαὶ τῶν διαχωρημάτων ὠφελέουσιν, ἦν μὴ ἐς τὰ πονηρὰ μεταβάλλῃ.
- 2 15 Ὅκου φάρυγξ νοσέει, ἢ φύματα ἐν τῷ σώματι ἐκφύεται, τὰς ἐκκρίσιας σκέπτεσθαι· ἦν γὰρ χολώδεις ἔωσι, τὸ σῶμα ξυνοσέει· ἦν δὲ ὅμοιαι τοῖσιν ὑγιαίνουσι γίνωνται, ἀσφαλὲς τὸ σῶμα τρέφειν. Ὅκου λιμὸς, οὐ δεῖ πονέειν.
- 2 17 Ὅκου ἂν τροφή πλείων παρὰ φύσιν ἐσέλθῃ, τοῦτο νοῦσον ποιέει, δημοῖ δὲ ἡ ἱήσις. Τῶν τρεφόντων ἀθρόως καὶ ταχέως, ταχῆαι καὶ αἱ διαχωρήσεις γίνονται.
- 2 19 Τῶν ὀξέων νοσημάτων οὐ πάνπαν ἀσφαλέες αἱ προδιαγορεύσεις, οὔτε τοῦ θανάτου, οὔτε τῆς ὑγιείης. Ὅκόσοισι νέοισιν ἐοῦσιν αἱ κοιλίαι ὑγραὶ εἰσι, τουτέοισιν ἀπογηράσκουσι ξηραίνονται· ὁκόσοισι δὲ νέοισιν ἐοῦσιν αἱ κοιλίαι ξηραὶ εἰσι, τουτέοισι πρεσβυτέροισι γινομένοις ὑγραίνονται.
- 2 21 Λιμὸν θώρηξις λύει. Ἀπὸ πλησμονῆς ὁκόσα ἂν νοσήματα γένηται, κένωσις ἴηται, καὶ ὁκόσα ἀπὸ κενώσιος, πλησμονή, καὶ τῶν ἄλλων ἡ ὑπεναντίωσις.
- 2 23 Τὰ ὀξέα τῶν νοσημάτων κρίνεται ἐν τεσσαρεσκαίδεκα ἡμέρησιν. Τῶν ἐπτὰ ἢ τετάρτη ἐπίδηλος· ἐτέρης ἑβδομάδος ἢ ὀγδόῃ ἀρχή, θεωρητὴ δὲ ἢ ἐνδεκάτῃ, αὕτη γὰρ ἐστὶ τετάρτη τῆς ἐτέρης ἑβδομάδος· θεωρητὴ δὲ πάλιν ἢ ἐπτακαίδεκάτῃ, αὕτη γὰρ ἐστὶ τετάρτη μὲν ἀπὸ τῆς τεσσαρεσκαίδεκάτης, ἑβδόμῃ δὲ ἀπὸ τῆς ἐνδεκάτης.
- 2 25 Οἱ θερινοὶ τεταρταῖοι τὰ πολλὰ γίνονται βραχεές, οἱ δὲ φθινοπωρινοὶ, μακροὶ, καὶ μάλιστα οἱ πρὸς τὸν χειμῶνα ξυνάπτοντες. Πυρετὸν ἐπὶ σπασμῷ βέλτιον γενέσθαι, ἢ σπασμὸν ἐπὶ πυρετῷ.
- 2 27 Τοῖσι μὴ κατὰ λόγον κουφίζουσιν οὐ δεῖ πιστεύειν, οὐδὲ φοβέεσθαι λίην τὰ μοχθηρὰ γινόμενα παραλόγως· τὰ γὰρ πολλὰ τῶν τοιούτων ἐστὶν ἀβέβαια, καὶ οὐ πάνυ τι διαμένειν, οὐδὲ χρονίζειν εἴωθεν. Τῶν πυρεσσόντων μὴ παντάπασιν ἐπιπολαίως, τὸ διαμένειν, καὶ μηδὲν ἐνδιδόναι τὸ σῶμα, ἢ καὶ συντήκεσθαι μᾶλλον τοῦ κατὰ λόγον, μοχθηρόν· τὸ μὲν γὰρ μῆκος νούσου σημαίνει, τὸ δὲ, ἀσθένειαν.
- 2 29 Ἀρχομένων τῶν νούσων, ἦν τι δοκῇ κινέειν, κίνει· ἀκμαζουσῶν δὲ, ἡσυχίην ἔχειν βέλτιον ἐστίν. Περὶ τὰς ἀρχὰς καὶ τὰ τέλη, πάντα ἀσθενέστατα, περὶ δὲ τὰς ἀκμὰς, ἰσχυρότατα.
- 2 31 Τῷ ἐξ ἀρρώστιας εὐσιτεῦντι, μηδὲν ἐπιδιδόναι τὸ σῶμα, μοχθηρόν. Ὡς τὰ πολλὰ πάντες οἱ φαύλως ἔχοντες, κατ' ἀρχὰς μὲν εὐσιτεῦντες, καὶ μηδὲν ἐπιδιδόντες, πρὸς τῷ τέλει πάλιν ἀσιτέουσιν· οἱ δὲ κατ' ἀρχὰς μὲν ἀσιτεῦντες ἰσχυρῶς, ὕστερον δὲ εὐσιτεῦντες, βέλτιον ἀπαλλάσσουσιν.
- 2 33 Ἐν πάσῃ νούσῳ τὸ ἐρρῶσθαι τὴν διάνοιαν, καὶ εὖ ἔχειν πρὸς τὰς προσφορὰς, ἀγαθόν· τὸ δὲ ἐναντίον, κακόν. Ἐν τῇσι νούσοισιν ἥσσον κινδυνεύουσιν, οἷσιν ἂν οἰκείῃ τῆς φύσιος, καὶ τῆς ἑξίος, καὶ τῆς ἡλικίης, καὶ τῆς ὥρης ἢ νοῦσος ἢ μᾶλλον, ἢ οἷσιν ἂν μὴ οἰκείῃ κατὰ τι τουτέων ἦ.

Ἐν πάσῃσι τῇσι νούσοις, τὰ περὶ τὸν ὀμφαλὸν καὶ τὸ ἥτρον πάχος ἔχειν βέλτιόν ἐστι, τὸ δὲ σφόδρα λεπτὸν καὶ ἐκτετηκὸς, μοχθηρόν· ἐπισφαλὲς δὲ τὸ τοιοῦτον καὶ πρὸς τὰς κάτω καθάρσιαις. Οἱ ὑγιεινῶς ἔχοντες τὰ σώματα, ἐν τῇσι φαρμακείῃσι καθαιρόμενοι ἐκλύονται ταχέως, καὶ οἱ πονηρῇ τροφῇ χρεόμενοι.

- 2 37 Οἱ εὖ τὰ σώματα ἔχοντες, φαρμακεύεσθαι ἐργώδεις. Τὸ σμικρῷ χειρὸν καὶ πόμα καὶ σιτίον, ἥδιον δὲ, τῶν βελτιόνων μὲν, ἀηδεστέρων δὲ, μᾶλλον αἰρετέον.
- 2 39 Οἱ πρεσβῦται τῶν νέων τὰ μὲν πολλὰ νοσέουσιν ἥσσον· ὅσα δ' ἂν αὐτέοις χρόνια νοσήματα γένηται, τὰ πολλὰ ξυναποθνήσκει. Βράγχοι καὶ κόρυζαι τοῖσι σφόδρα πρεσβύτησιν οὐ πεπαίνονται.
- 2 41 Οἱ ἐκλύομενοι πολλάκις καὶ ἰσχυρῶς, ἄνευ φανερῆς προφάσιος, ἐξαπίνης τελευτῶσιν. Λύειν ἀποπληξίην ἰσχυρὴν μὲν ἀδύνατον, ἀσθενέα δὲ, οὐ ρῆϊδιον.
- 2 43 Τῶν ἀπαγομένων καὶ καταλυομένων, μηδέπω δὲ τεθνηκότων, οὐκ ἀναφέρουσιν, οἷσιν ἂν ἀφρὸς ἦ περὶ τὸ στόμα. Οἱ παχέες σφόδρα κατὰ φύσιν, ταχυθάνατοι γίνονται μᾶλλον τῶν ἰσχνῶν.
- 2 45 Τῶν ἐπιληπτικῶν τοῖσι νέοις ἀπαλλαγὴν αἱ μεταβολαὶ μάλιστα τῆς ἡλικίης, καὶ τῶν χωρίων, καὶ τῶν βίων ποιέουσιν. Δύο πόνων ἅμα γινομένων μὴ κατὰ τὸν αὐτὸν τόπον, ὁ σφοδρότερος ἀμαυροῖ τὸν ἕτερον.
- 2 47 Περὶ τὰς γενέσιαις τοῦ πύου οἱ πόνοι καὶ οἱ πυρετοὶ συμβαίνουσι μᾶλλον, ἢ γενομένου. Ἐν πάσῃ κινήσει τοῦ σώματος, ὁκόταν ἄρχηται πονέειν, τὸ διαναπαύειν εὐθὺς, ἄκοπον.
- 2 49 Οἱ εἰθισμένοι τοὺς ξυνήθεας πόνους φέρειν, κῆν ὥσιν ἀσθενέες ἢ γέροντες, τῶν ἀξυνηθέων ἰσχυρῶν τε καὶ νέων ῥᾶον φέρουσιν. Τὰ ἐκ πολλοῦ χρόνου ξυνήθεα, κἂν ἢ χεῖρω τῶν ἀξυνηθέων, ἥσσον ἐνοχλεῖν εἴωθεν· δεῖ δὲ καὶ ἐς τὰ ἀξυνήθεα μεταβάλλειν. Τὸ κατὰ πολὺ καὶ ἐξαπίνης κενοῦν, ἢ πληροῦν, ἢ θερμαίνειν, ἢ ψύχειν, ἢ ἄλλως ὀκωσοῦν τὸ σῶμα κινέειν, σφαλερὸν, καὶ πᾶν τὸ πολὺ τῇ φύσει πολέμιον· τὸ δὲ κατ' ὀλίγον, ἀσφαλές, καὶ ἄλλως, ἦν τις ἐξ ἐτέρου ἐφ' ἕτερον μεταβαίνει.
- 2 52 Πάντα κατὰ λόγον ποιέοντι, μὴ γινομένων τῶν κατὰ λόγον, μὴ μεταβαίνειν ἐφ' ἕτερον, μένοντος τοῦ δόξαντος ἐξ ἀρχῆς. Ὅκοσοι τὰς κοιλίας ὑγρὰς ἔχουσιν, νέοι μὲν ἔοντες, βέλτιον ἀπαλλάσσουσι τῶν ξηρὰς ἐχόντων, ἐς δὲ τὸ γῆρας χειρὸν ἀπαλλάσσουσιν· ξηραίνονται γὰρ ὥς ἐπὶ τὸ πούλὸν ἀπογηράσκουσιν.
- 2 54 Μεγέθει δὲ σώματος, ἐννεάσαι μὲν, ἐλευθέριον καὶ οὐκ ἀηδές· ἐγγηρᾶσαι δὲ δύσχρηστον καὶ χειρὸν τῶν ἐλασσόνων. ΤΜΗΜΑ ΤΡΙΤΟΝ.
- 3 1 Αἱ μεταβολαὶ τῶν ὥρέων μάλιστα τίκτουσι νοσήματα, καὶ ἐν τῇσιν ὥρησιν αἱ μεγάλαι μεταλλαγαὶ ἢ ψύξις ἢ θάλψις, καὶ ἄλλα κατὰ λόγον οὕτως. Τῶν φυσίων αἱ μὲν πρὸς θέρος, αἱ δὲ πρὸς χειμῶνα εὖ ἢ κακῶς πεφύκασιν.
- 3 3 Τῶν νούσων ἄλλαι πρὸς ἄλλας εὖ ἢ κακῶς πεφύκασιν, καὶ ἡλικίαι τινὲς πρὸς ὥρας, καὶ χώρας, καὶ διαίτας. Ἐν τῇσιν ὥρησιν, ὅταν τῆς αὐτῆς ἡμέρης ὅτε μὲν θάλπος, ὅτε δὲ ψυχὸς γένηται, φθινοπωρινὰ τὰ νοσήματα προσδέχεσθαι χρή.
- 3 5 Νότοι βαρυήκοοι, ἀχλυώδεις, καρηβαρικοὶ, νωθοὶ, διαλυτικοί· ὁκόταν οὗτος δυναστεύῃ, τοιαῦτα ἐν τῇσιν ἀρρώστίῃσι πάσχουσιν. Ἦν δὲ βόρειον ἦ, βῆχες, φάρυγγες, κοιλία σκληραῖ, δυσουρίαι φρικώδεις, ὀδύνη πλευρέων, στήθεων ὁκόταν οὗτος δυναστεύῃ, τοιαῦτα ἐν τῇσιν ἀρρώστίῃσι προσδέχεσθαι χρή. Ὅκοταν θέρος γένηται ἥρι ὅμοιον, ἰδρῶτας ἐν τοῖσι πυρετοῖσι πολλοὺς προσδέχεσθαι χρή.

Ἐν τοῖσιν αὐχμοῖσι πυρετοὶ ὀξέες γίνονται· καὶ ἦν μὲν ἐπὶ πλέον ἢ τὸ ἔτος τοιουτέον ἔδν, οἷν τὴν κατάστασιν ἐποίησεν, ὡς ἐπιτοπουλὺ καὶ τὰ νοσήματα τοιαῦτα δεῖ προσδέχεσθαι. Ἐν τοῖσι καθεστῶσι καιροῖσι, καὶ ὠραίως τὰ ὠραῖα ἀποδιδούσιν, εὐσταθεές καὶ εὐκρινέες αἱ νοῦσοι γίνονται, ἐν δὲ τοῖσιν ἀκαταστάτοισιν ἀκατάστατοι καὶ δύσκριτοι.

3 9 Ἐν φθινοπώρῳ ὀξύταται αἱ νοῦσοι, καὶ θανατωδέσταται τοῦπίπαν, ἦρ δὲ ὑγιεινότατον, καὶ ἥκιστα θανατῶδες. Τὸ φθινόπωρον τοῖσι φθίνουσι κακόν.

3 11 Περὶ δὲ τῶν ὥρέων, ἦν μὲν ὁ χειμῶν αὐχμηρὸς καὶ βόρειος γένηται, τὸ δὲ ἔαρ ἔπομβρον καὶ νότιον, ἀνάγκη, τοῦ θέρεος, πυρετοὺς ὀξέας, καὶ ὀφθαλμίας, καὶ δυσεντερίας γίνεσθαι, μάλιστα τῇσι γυναιξί, καὶ ἀνδρῶν τοῖσιν ὑγροῖσι τὰς φύσις. Ἦν δὲ νότιος ὁ χειμῶν καὶ ἔπομβρος καὶ εὐδαιμόνιος γένηται, τὸ δὲ ἔαρ αὐχμηρὸν καὶ βόρειον, αἱ μὲν γυναῖκες, ἥσιν οἱ τόκοι πρὸς τὸ ἦρ, ἐκ πάσης προφάσιος ἐκτιτρώσκουσιν· αἱ δ' ἂν τέκωσιν, ἀκρατέα καὶ νοσώδεα τὰ παιδιά τίκτουσιν, ὥστε ἢ παραυτίκα ἀπόλλυσθαι, ἢ λεπτὰ καὶ νοσώδεα ζῆν ἔοντα· τοῖσι δὲ ἄλλοισι βροτοῖσι δυσεντερία καὶ ὀφθαλμία ξηραὶ γίνονται, τοῖσι δὲ πρεσβυτέροις κατάρροοι ξυντόμως ἀπολλύντες.

3 13 Ἦν δὲ τὸ θέρος αὐχμηρὸν καὶ βόρειον γένηται, τὸ δὲ φθινόπωρον ἔπομβρον καὶ νότιον, κεφαλαλγίαι ἐς τὸν χειμῶνα γίνονται, καὶ βῆχες, καὶ βράγχοι, καὶ κόρυζαι, ἐνίοισι δὲ καὶ φθίσεις. Ἦν δὲ βόρειον ἢ καὶ ἄνυδρον, τοῖσι μὲν ὑγροῖσι τὰς φύσις καὶ τῇσι γυναιξί ζύμφορον· τοῖσι δὲ λοιποῖσιν ὀφθαλμία ἔσσονται ξηραὶ, καὶ πυρετοὶ ὀξέες, καὶ κόρυζαι, ἐνίοισι δὲ καὶ μελαγχολία.

3 15 Τῶν δὲ καταστασίων τοῦ ἐνιαυτοῦ τὸ μὲν ὅλον οἱ αὐχοὶ τῶν ἐπομβριῶν εἰσιν ὑγιεινότεροι, καὶ ἥσσον θανατώδεις. Νοσήματα δὲ ἐν μὲν τῇσιν ἐπομβρίῃσιν ὡς τὰ πολλὰ γίνεται, πυρετοὶ τε μακροὶ, καὶ κοιλίης ῥύσιες, καὶ σηπεδόνες, καὶ ἐπίληπτοι, καὶ ἀπόπληκτοι, καὶ κυνάγχαι· ἐν δὲ τοῖσιν αὐχοῖσι, φθινάδες, ὀφθαλμία, ἀρθρίτιδες, στραγγουρία, καὶ δυσεντερία.

3 17 Αἱ δὲ καθ' ἡμέρην καταστάσεις, αἱ μὲν βόρειοι τὰ τε σώματα ξυνιστᾷσι, καὶ εὐτονα καὶ εὐκίνητα καὶ εὐχροα καὶ εὐηκοώτερα ποιέουσι, καὶ τὰς κοιλίας ξηραίνουσι, καὶ τὰ ὄμματα δάκνουσι, καὶ περὶ τὸν θώρηκα ἄλγημα ἦν τι προὔπαρχη, μᾶλλον πονέουσιν· αἱ δὲ νότιοι διαλύουσι τὰ σώματα καὶ ὑγραίνουσι, καὶ βαρυηκοῖας καὶ καρηβαρίας καὶ ἰλίγγους ποιέουσιν, ἐν δὲ τοῖσιν ὀφθαλμοῖσι καὶ τοῖσι σώμασι δυσκινησίην, καὶ τὰς κοιλίας ὑγραίνουσιν. Κατὰ δὲ τὰς ὥρας, τοῦ μὲν ἥρος καὶ ἄκρου τοῦ θέρεος, οἱ παῖδες καὶ οἱ τουτέων ἐχόμενοι τῇσιν ἡλικίῃσιν, ἄριστά τε διάγουσι, καὶ ὑγιαίνουσι μάλιστα· τοῦ δὲ θέρεος καὶ τοῦ φθινοπώρου, μέχρι μὲν τινος οἱ γέροντες· τὸ δὲ λοιπὸν, καὶ τοῦ χειμῶνος, οἱ μέσοι τῇσιν ἡλικίῃσιν.

3 19 Νοσήματα δὲ πάντα μὲν ἐν πάσῃσι τῇσιν ὥρῃσι γίνεται, μᾶλλον δ' ἐνια κατ' ἐνίας αὐτέων καὶ γίνεται καὶ παροξύνεται. Τοῦ μὲν γὰρ ἥρος, τὰ μανικὰ, καὶ τὰ μελαγχολικά, καὶ τὰ ἐπιληπτικά, καὶ αἵματος ῥύσιες, καὶ κυνάγχαι, καὶ κόρυζαι, καὶ βράγχοι, καὶ βῆχες, καὶ λέπραι, καὶ λειχήνες, καὶ ἄλφοι, καὶ ἐξανθήσεις ἐλκώδεις πλεῖσται, καὶ φύματα, καὶ ἀρθριτικά.

3 21 Τοῦ δὲ θέρεος, ἐνία τε τουτέων, καὶ πυρετοὶ ξυνεχές, καὶ καῦσοι, καὶ τριταῖοι πλεῖστοι, καὶ ἔμετοι, καὶ διάρροια, καὶ ὀφθαλμία, καὶ ὠτων πόνοι, καὶ στομάτων ἐλκώσεις, καὶ σηπεδόνες αἰδοίων, καὶ ἴδρωα. Τοῦ δὲ φθινοπώρου, καὶ τῶν θερινῶν τὰ πολλὰ, καὶ πυρετοὶ τεταρταῖοι, καὶ πλανήτες, καὶ σπληνές, καὶ ὕδρωπες, καὶ φθίσεις, καὶ στραγγουρία, καὶ λειεντερία, καὶ δυσεντερία, καὶ ἰσχιάδες, καὶ κυνάγχαι, καὶ ἄσθματα, καὶ εἰλεοὶ, καὶ ἐπιληψία, καὶ τὰ μανικὰ, καὶ τὰ μελαγχολικά.

3 23 Τοῦ δὲ χειμῶνος, πλευρίτιδες, περιπλευμονία, κόρυζαι, βράγχοι, βῆχες, πόνοι στηθέων, πόνοι πλευρέων, ὀσφύος, κεφαλαλγία, ἰλιγγοί, ἀποπληξία. Ἐν δὲ τῇσιν ἡλικίῃσι τοιάδε ξυμβαίνει·

τοῖσι μὲν σμικροῖσι καὶ νεογνοῖσι παιδίοισιν, ἄφθαι, ἔμετοι, βῆχες, ἀγρυπνίαι, φόβοι, ὀμφαλοῦ φλεγμοναί, ὠτων ὑγρότητες.

3 25 Πρὸς δὲ τὸ ὀδοντοφυεῖν προσάγουσιν, οὖλων ὀδαξισμοὶ, πυρετοὶ, σπασμοὶ, διάρροιαί, καὶ μάλιστα ὅταν ἀνάγῃσι τοὺς κυνόδοντας, καὶ τοῖσι παχυτάτοις τῶν παίδων, καὶ τοῖσι σκληρὰς τὰς κοιλίας ἔχουσιν. Πρεσβύτεροι δὲ γενομένοισι, παρίσθμια, σπονδύλου τοῦ κατὰ τὸ ἰνίον εἴσω ὤσεις, ἄσθματα, λιθιάσεις, ἔλμινθες στρογγύλαι, ἀσκαρίδες, ἀκροχορδόνες, σατυριασμοὶ, χοιράδες, καὶ τᾶλλα φύματα, μάλιστα δὲ τὰ προειρημένα.

3 27 Τοῖσι δὲ ἔτι πρεσβύτεροι καὶ πρὸς τὴν ἥβην προσάγουσι, τουτέων τε τὰ πολλὰ, καὶ πυρετοὶ χρόνιοι μᾶλλον, καὶ ἐκ ῥινῶν αἵματος ῥύσεις. Τὰ δὲ πλεῖστα τοῖσι παιδίοισι πάθεα κρίνεται, τὰ μὲν ἐν τεσσαράκοντα ἡμέρῃσι, τὰ δὲ ἐν ἑπτὰ μηνσὶ, τὰ δὲ ἐν ἑπτὰ ἔτεσι, τὰ δὲ πρὸς τὴν ἥβην προσάγουσιν· ὅσα δ' ἂν διαμείνῃ τοῖσι παιδίοισι, καὶ μὴ ἀπολυθῇ περὶ τὸ ἡβάσκειν, ἢ τῇσι θηλείῃσι περὶ τὰς τῶν καταμηνίων ῥήξιας, χρονίζειν εἴωθεν.

3 29 Τοῖσι δὲ νεηνίσκοισιν, αἵματος πτύσεις, φθίσεις, πυρετοὶ ὀξέες, ἐπιληψίαι, καὶ τᾶλλα νουσήματα, μάλιστα δὲ τὰ προειρημένα. Τοῖσι δὲ ὑπὲρ τὴν ἡλικίην ταύτην, ἄσθματα, πλευρίτιδες, περιπλευμονίαι, λήθαργοι, φρενίτιδες, καῦσοι, διάρροιαί χρόνιαι, χολέραι, δυσεντερίαι, λειεντερίαι, αἰμορροΐδες.

3 31 Τοῖσι δὲ πρεσβύτησι, δύσπνοιαί, κατάρροοι βηχῶδες, στραγγουρίαι, δυσουρίαι, ἄρθρων πόνοι, νεφρίτιδες, ἱλιγγοί, ἀποπληξίαι, καχεξίαι, ξυσμοὶ τοῦ σώματος ὅλου, ἀγρυπνίαι, κοιλίης καὶ ὀφθαλμῶν καὶ ῥινῶν ὑγρότητες, ἀμβλυωπίαί, γλαυκώσεις, βαρυηκοΐαι. ΤΜΗΜΑ ΤΕΤΑΡΤΟΝ.

4 1 Τὰς κυούσας φαρμακεύειν, ἣν ὀργᾶ, τετράμηνα καὶ ἄχρι ἑπτὰ μηνῶν, ἥσσον δὲ ταύτας· τὰ δὲ νήπια καὶ τὰ πρεσβύτερα εὐλαβέεσθαι χρή. Ἐν τῇσι φαρμακεῖσιν τοιαῦτα ἄγειν ἐκ τοῦ σώματος, ὁκοῖα καὶ αὐτόματα ἰόντα χρήσιμα, τὰ δὲ ἐναντίως ἰόντα παύειν.

4 3 Ἦν μὲν οἷα δεῖ καθαίρεσθαι, καθαίρωνται, ξυμφέρει τε καὶ εὐφόρως φέρουσι, τὰ δὲ ἐναντία, δυσχερῶς. Φαρμακεύειν θέρεος μὲν μᾶλλον τὰς ἄνω, χειμῶνος δὲ τὰς κάτω.

4 5 Ὑπὸ κύνα καὶ πρὸ κυνὸς ἐργῶδες αἱ φαρμακεῖαι. Τοὺς ἰσχνοὺς τοὺς εὐημέας ἄνω φαρμακεύειν, ὑποστελλομένους χειμῶνα.

4 7 Τοὺς δὲ δυσημέας καὶ μέσως εὐσάρκους, κάτω, ὑποστελλομένους θέρος. Τοὺς δὲ φθινώδεας, ὑποστελλομένους τὰς ἄνω.

4 9 Τοὺς δὲ μελαγχολικοὺς, ἀδροτέρως τὰς κάτω, τῷ αὐτῷ λογισμῷ τάναντία προστιθεῖς. Φαρμακεύειν ἐν τοῖσι λίην ὀξέσιν, ἣν ὀργᾶ, αὐθημερόν· χρονίζειν γὰρ ἐν τοῖσι τοιουτέοις κακόν.

4 11 Ὅκοσοι στρόφοι, καὶ περὶ ὀμφαλὸν πόνοι, καὶ ὀσφύος ἄλγημα μὴ λυόμενον μήτε ὑπὸ φαρμακεῖης, μήτ' ἄλλως, εἰς ὕδρωπα ξηρὸν ἰδρύεται. Ὅκοσοι κοιλία λειεντεριώδες, χειμῶνος φαρμακεύειν ἄνω, κακόν.

4 13 Πρὸς τοὺς ἐλλεβόρους τοῖσι μὴ ῥηϊδίως ἄνω καθαιρομένοισι, πρὸ τῆς πόσιος προϋγραίνειν τὰ σώματα πλείονι τροφῇ καὶ ἀναπαύσει. Ἐπὴν πῇ τις ἐλλέβορον, πρὸς μὲν τὰς κινήσιας τῶν σωμάτων μᾶλλον ἄγειν, πρὸς δὲ τοὺς ὕπνους καὶ μὴ κινήσιας, ἥσσον· δηλοῖ δὲ καὶ ἡ ναυτιλίη, ὅτι κίνησις τὰ σώματα ταρασσει.

4 15 Ἐπὴν βούλῃ μᾶλλον ἄγειν τὸν ἐλλέβορον, κίνει τὸ σῶμα· ἐπὴν δὲ παῦσαι, ὕπνον ποίει, καὶ μὴ κίνει. Ἐλλέβορος ἐπικίνδυνος τοῖσι τὰς σάρκας ὑγιείας ἔχουσι, σπασμὸν γὰρ ἐμποιέει.

4 17 Ἀπυρέτω ἐόντι, ἀποσιτίῃ, καὶ καρδιωγμὸς, καὶ σκοτόδινος, καὶ στόμα ἐκπικρούμενον, ἄνω φαρμακεῖης δέεσθαι σημαίνει. Τὰ ὑπὲρ τῶν φρενῶν ὀδυνήματα ἄνω φαρμακεῖν σημαίνει· ὁκόσα δὲ κάτω, κάτω.

- 4 19 Ὁκόσοι ἐν τῇσι φαρμακοποσίῃσι μὴ διψῶσι, καθαιρόμενοι οὐ παύονται πρὶν ἢ διψήσωσιν. Ἀπυρέτοισιν ἐοῦσιν, ἣν γίνηται στρόφος, καὶ γουνάτων βάρος, καὶ ὁσφύος ἄλγημα, κάτω φαρμακεῖης δεῖσθαι σημαίνει.
- 4 21 Ὑποχωρήματα μέλανα, οἷον αἷμα, ἀπὸ ταῦτομάτου ἰόντα, καὶ ξὺν πυρετῷ, καὶ ἄνευ πυρετοῦ, κάκιστα· καὶ ὁκόσῳ ἂν τὰ χρώματα πλείω καὶ πονηρότερα ᾖ, μᾶλλον κάκιον· ξὺν φαρμάκῳ δὲ ἄμεινον, καὶ ὁκόσῳ ἂν πλείω χρώματα ᾖ, οὐ πονηρόν. Νοσημάτων ὁκόσων ἀρχομένων, ἣν χολὴ μέλαινα ἢ ἄνω ἢ κάτω ὑπέλθῃ, θανάσιμον.
- 4 23 Ὁκόσοισιν ἐκ νοσημάτων ὀξέων ἢ πολυχρονίων, ἢ ἐκ τρωμάτων, ἢ ἄλλως πως λελεπτυσμένοισι χολὴ μέλαινα ἢ ὁκοῖον αἷμα μέλαν ὑπέλθῃ, τῇ ὑστεραίῃ ἀποθνήσκουσιν. Δυσεντερὴ ἦν ἀπὸ χολῆς μελαίνης ἄρξεται, θανάσιμον.
- 4 25 Αἷμα ἄνω μὲν ὁκοῖον ἂν ᾖ, κακὸν, κάτω δὲ, ἀγαθόν, καὶ τὰ μέλανα ὑποχωρέοντα. Ἦν ὑπὸ δυσεντερὴς ἐχομένῳ ὁκοῖαι σάρκες ὑποχωρήσωσι, θανάσιμον.
- 4 27 Ὁκόσοισιν ἐν τοῖσι πυρετοῖσιν αἱμορράγει πλῆθος ὁκοθενοῦν, ἐν τῇσιν ἀναλήψει τουτέοισιν αἱ κοιλίαι καθυγραίνονται. Ὁκόσοισι χολώδεα τὰ διαχωρήματα, κωφώσιος γενομένης παύεται, καὶ ὁκόσοισι κώφωσις, χολωδέων γενομένων παύεται.
- 4 29 Ὁκόσοισιν ἐν τοῖσι πυρετοῖσιν ἐκταίοισιν ἐοῦσι ῥίγχα γίνεται, δύσκριτα. Ὁκόσοισι παροξυσμοὶ γίνονται, ἣν ἂν ὥρην ἀφῇ, ἐς τὴν αὔριον τὴν αὐτὴν ὥρην ἦν λάβῃ, δύσκριτα.
- 4 31 Τοῖσι κοπιώδεσιν ἐν τοῖσι πυρετοῖσιν, ἐς ἄρθρα καὶ παρὰ τὰς γνάθους μάλιστα ἀποστάσιες γίνονται. Ὁκόσοισι δὲ ἀνισταμένοισιν ἐκ τῶν νούσων τι πονέσει, ἐνταῦθα ἀποστάσιες γίνονται.
- 4 33 Ἀτὰρ ἦν καὶ προπεπονηκός τι ἢ πρὸ τοῦ νοσέειν, ἐνταῦθα στηρίζει ἡ νοῦσος. Ἦν ὑπὸ πυρετοῦ ἐχομένῳ, οἰδήματος μὴ ἐόντος ἐν τῇ φάρυγγι, πνιξ ἐξαίφνης ἐπιστῇ, θανάσιμον.
- 4 35 Ἦν ὑπὸ πυρετοῦ ἐχομένῳ ὁ τράχηλος ἐξαίφνης ἐπιστραφῇ, καὶ μόλις καταπίνειν δύνηται, οἰδήματος μὴ ἐόντος, θανάσιμον. Ἰδρῶτες πυρεταίνουσιν ἦν ἄρξωνται, ἀγαθοὶ τριταῖοι, καὶ πεμπαῖοι, καὶ ἐβδομαῖοι, καὶ ἐναταῖοι, καὶ ἐνδεκαταῖοι, καὶ τεσσαρεσκαίδεκαταῖοι, καὶ ἐπτακαίδεκαταῖοι, καὶ μιῇ καὶ εἰκοστῇ, καὶ ἐβδόμῃ καὶ εἰκοστῇ, καὶ τριηκοστῇ πρώτῃ, καὶ τριηκοστῇ τετάρτῃ· οὗτοι γὰρ οἱ ἰδρῶτες νούσους κρίνουσιν· οἱ δὲ μὴ οὕτω γινόμενοι πόνον σημαίνουσι καὶ μῆκος νούσου καὶ ὑποτροπιασμούς.
- 4 37 Οἱ ψυχροὶ ἰδρῶτες, ξὺν μὲν ὀξεῖ πυρετῷ γινόμενοι, θάνατον, ξὺν πρηϋτέρῳ δὲ, μῆκος νούσου σημαίνουσιν. Καὶ ὅκου ἔνι τοῦ σώματος ἰδρῶς, ἐνταῦθα φράζει τὴν νοῦσον.
- 4 39 Καὶ ὅκου ἔνι τοῦ σώματος θερμὸν ἢ ψυχρὸν, ἐνταῦθα ἡ νοῦσος. Καὶ ὅκου ἐν ὅλῳ τῷ σώματι μεταβολαί, καὶ ἦν τὸ σῶμα καταψύχεται, ἢ αὐθις θερμαίνεται, ἢ χρῶμα ἕτερον ἐξ ἑτέρου γίνηται, μῆκος νούσου σημαίνει.
- 4 41 Ἰδρῶς πουλὺς ἐξ ὕπνου ἄνευ τινὸς αἰτίας φανερῆς γινόμενος, τὸ σῶμα σημαίνει ὅτι πλείονι τροφῇ χρέεται· ἦν δὲ τροφὴν μὴ λαμβάνοντι τοῦτο γίγνηται, σημαίνει ὅτι κενώσιος δέεται. Ἰδρῶς πουλὺς ψυχρὸς ἢ θερμὸς αἰεὶ ῥέων, ὁ μὲν ψυχρὸς, μέζω, ὁ δὲ θερμὸς, ἐλάσσω, νοῦσον σημαίνει.
- 4 43 Οἱ πυρετοὶ ὁκόσοι, μὴ διαλείποντες, διὰ τρίτης ἰσχυρότεροι γίνονται, ἐπικίνδυνοι· ὅτῳ δ' ἂν τρόπῳ διαλείπωσι, σημαίνει ὅτι ἀκίνδυνοι. Ὁκόσοισι πυρετοὶ μακροὶ, τουτέοισι φύματα ἢ ἐς τὰ ἄρθρα πόνοι ἐγγίνονται.
- 4 45 Ὁκόσοισι φύματα, ἢ ἐς τὰ ἄρθρα πόνοι ἐκ πυρετῶν γίνονται, οὗτοι σιτίοισι πλείοσι χρέονται. Ἦν ῥίγος ἐπιπίπτῃ πυρετῷ μὴ διαλείποντι, ἤδη ἀσθενεῖ ἐόντι, θανάσιμον.
- 4 47 Αἱ ἀποχρέμψεις αἱ ἐν τοῖσι πυρετοῖσι τοῖσι μὴ διαλείπουσιν, αἱ πελιδναί, καὶ αἱματώδεις, καὶ δυσώδεις, καὶ χολώδεις, πᾶσαι κακαί· ἀποχωρέουσιν δὲ καλῶς, ἀγαθαί, καὶ κατὰ τὰς

διαχωρήσιας, καὶ κατὰ τὰ οὖρα· ἦν δὲ μή τι τῶν συμφερόντων ἐκκρίνηται διὰ τῶν τόπων τούτων, κακόν. Ἐν τοῖσι μὴ διαλείπουσι πυρετοῖσιν, ἦν τὰ μὲν ἔξω ψυχρὰ ἦ, τὰ δὲ ἔνδον καίηται, καὶ δίψαν ἔχῃ, θανάσιμον.

- 4 49 Ἐν μὴ διαλείποντι πυρετῷ, ἦν χεῖλος, ἢ ὄφρυς, ἢ ὄφθαλμός, ἢ ρίς διαστραφῇ, ἦν μὴ βλέπη, ἦν μὴ ἀκούῃ, ἀσθενέος ἐόντος τοῦ κάμνοντος, ὃ τι ἂν τουτέων γένηται, ἐγγὺς ὁ θάνατος. Ὁκου ἐν πυρετῷ μὴ διαλείποντι δύσπνοια γίνεται καὶ παραφροσύνη, θανάσιμον.
- 4 51 Ἐν τοῖσι πυρετοῖσιν ἀποστήματα μὴ λύόμενα πρὸς τὰς πρώτας κρίσις, μῆκος νούσου σημαίνει. Ὁκόσοι ἐν τοῖσι πυρετοῖσιν, ἢ ἐν τῇσιν ἄλλησιν ἀρρώστίησι κατὰ προαίρεσιν δακρύουσιν, οὐδὲν ἄτοπον· ὁκόσοι δὲ μὴ κατὰ προαίρεσιν, ἀτοπώτερον.
- 4 53 Ὁκόσοισι δὲ ἐπὶ τῶν ὀδόντων ἐν τοῖσι πυρετοῖσι περίγλισχρα γίνεται, ἰσχυρότεροι γίνονται οἱ πυρετοί. Ὁκόσοισιν ἐπὶ πούλῳ βῆχες ξηραὶ, βραχέα ἐρεθίζουσαι, ἐν πυρετοῖσι καυσώδεσιν, οὐ πάνυ τι διψώδεές εἰσιν.
- 4 55 Οἱ ἐπὶ βουβῶσι πυρετοὶ, πάντες κακοὶ, πλην τῶν ἐφημέρων. Πυρέσσοντι ἰδρῶς ἐπιγενόμενος, μὴ ἐκλείποντος τοῦ πυρετοῦ, κακόν· μακύνει γὰρ ἡ νοῦσος, καὶ ὑγρασίην πλείω σημαίνει.
- 4 57 Ὑπὸ σπασμοῦ ἢ τετάνου ἐχομένῳ πυρετὸς ἐπιγενόμενος λύει τὸ νόσημα. Ὑπὸ καύσου ἐχομένῳ, ἐπιγενομένου ρίγους, λύσις.
- 4 59 Τριταῖος ἀκριβῆς κρίνεται ἐν ἑπτὰ περιόδοις τὸ μακρότατον. Ὁκόσοισιν ἂν ἐν τοῖσι πυρετοῖσι τὰ ὦτα κωφωθῇ, αἷμα ἐκ ρινῶν ῥυέν, ἢ κοιλίῃ ἐκταραχθεῖσα, λύει τὸ νόσημα.
- 4 61 Πυρέσσοντι ἦν μὴ ἐν περισσῇσιν ἡμέρησιν ἀφῇ ὁ πυρετὸς, ὑποτροπιάζειν εἴωθεν. Ὁκόσοισιν ἐν τοῖσι πυρετοῖσιν ἵκτεροι ἐπιγίνονται πρὸ τῶν ἑπτὰ ἡμερῶν, κακόν, ἦν μὴ ξυνδόσις ὑγρῶν κατὰ τὴν κοιλίην γένωνται.
- 4 63 Ὁκόσοισιν ἂν ἐν τοῖσι πυρετοῖσι καθ' ἡμέρην ρίγεια γίνηται, καθ' ἡμέρην οἱ πυρετοὶ λύνονται. Ὁκόσοισιν ἐν τοῖσι πυρετοῖσι τῇ ἑβδόμῃ ἢ τῇ ἐνάτῃ ἢ τῇ ἐνδεκάτῃ ἢ τῇ τεσσαρεσκαίδεκάτῃ ἵκτεροι ἐπιγίνονται, ἀγαθόν, ἦν μὴ τὸ δεξιὸν ὑποχόνδριον σκληρόν ᾗ· ἦν δὲ μὴ, οὐκ ἀγαθόν.
- 4 65 Ἐν τοῖσι πυρετοῖσι περὶ τὴν κοιλίην καῦμα ἰσχυρόν καὶ καρδιωγμός, κακόν. Ἐν τοῖσι πυρετοῖσι τοῖσιν ὀξέσιν οἱ σπασμοὶ καὶ οἱ περὶ τὰ σπλάγχνα πόνοι ἰσχυροὶ, κακόν.
- 4 67 Ἐν τοῖσι πυρετοῖσιν οἱ ἐκ τῶν ὕπνων φόβοι, ἢ σπασμοὶ, κακόν. Ἐν τοῖσι πυρετοῖσι τὸ πνεῦμα προσκόπτον, κακόν· σπασμὸν γὰρ σημαίνει.
- 4 69 Ὁκόσοισιν οὖρα παχέα, θρομβώδεα, ὀλίγα, οὐκ ἀπυρέτοις, πλῆθος ἐπελθὼν ἐκ τουτέων λεπτὸν ὠφελεῖ· μάλιστα δὲ τὰ τοιαῦτα ἔρχεται, οἷσιν ἐξ ἀρχῆς, ἢ διὰ ταχέων ὑπόστασιν ἴσχει. Ὁκόσοισι δὲ ἐν πυρετοῖσι τὰ οὖρα ἀνατεταραγμένα οἷον ὑποζυγίου, τουτέοις κεφαλαλγία ἢ πάρεισιν, ἢ παρέσσονται.
- 4 71 Ὁκόσοισιν ἑβδομαῖα κρίνεται, τουτέοισιν ἐπινέφελον ἴσχει τὸ οὔρον τῇ τετάρτῃ ἐρυθρόν, καὶ τᾶλλα κατὰ λόγον. Ὁκόσοισιν οὖρα διαφανέα λευκὰ, πονηρά· μάλιστα δὲ ἐν τοῖσι φρενιτικοῖσιν ἐπιφαίνεται.
- 4 73 Ὁκόσοισιν ὑποχόνδρια μετέωρα, διαβορβορῶντα, ὀσφύος ἀλγήματος ἐπιγενομένου, αἱ κοιλίαι τουτέοις καθυγραίνονται, ἦν μὴ φῦσαι καταρράγέωσιν, ἢ οὔρου πλῆθος ἐπέλθῃ ἐν πυρετοῖσι δὲ ταῦτα. Ὁκόσοισιν ἐλπίς ἐς ἄρθρα ἀφίστασθαι, ῥύεται τῆς ἀποστάσιος οὔρον πούλῳ, κάρτα παχὺ, καὶ λευκὸν γινόμενον, οἷον ἐν τοῖσι κοπιώδεσι πυρετοῖσι τεταρταίοις ἀρχεται ἐνίοις γίνεσθαι· ἦν δὲ καὶ ἐκ τῶν ρινῶν αἱμορραγίῃ, καὶ πάνυ ταχὺ λύεται.
- 4 75 Ἦν αἷμα ἢ πῦον οὐρέῃ, τῶν νεφρῶν ἢ τῆς κύστιος ἔλκωσιν σημαίνει. Ὁκόσοισιν ἐν τῷ οὔρῳ παχεῖ ἐόντι σαρκία σμικρὰ ὥσπερ τρίχες συνεχέρονται, τουτέοισιν ἀπὸ τῶν νεφρῶν ἐκκρίνεται.

- 4 77 Ὀκόσοισιν ἐν τῷ οὖρῳ παχεῖ ἐόντι πιτυρώδεα συνεξουρέεται, τουτέοισιν ἡ κύστις ψωριᾷ.
Ὀκόσοι ἀπὸ ταῦτομάτου αἷμα οὐρέουσι, τουτέοισιν ἀπὸ τῶν νεφρῶν φλεβίου ῥῆξιν σημαίνει.
- 4 79 Ὀκόσοισιν ἐν τῷ οὖρῳ ψαμμώδεα ὑφίσταται, τουτέοισιν ἡ κύστις λιθιᾷ. Ἦν αἷμα οὐρῇ καὶ
θρόμβους, καὶ στραγγουρίην ἔχῃ, καὶ ὀδύνῃ ἐμπίπτῃ ἐς τὸ ὑπογάστριον καὶ ἐς τὸν περίνεον, τὰ
περὶ τὴν κύστιν πονέει.
- 4 81 Ἦν αἷμα καὶ πῦον οὐρῇ καὶ λεπίδας, καὶ ὁσμὴ βαρὴν ἦ, τῆς κύστιος ἔλκωσιν σημαίνει.
Ὀκόσοισιν ἐν τῇ οὐρήθρῃ φύματα φύεται, τουτέοισι, διαπυήσαντος καὶ ἐκραγέντος, λύσις.
- 4 83 Οὐρησις νύκτωρ πολλὴ γινομένη, σμικρὴν τὴν ὑποχώρησιν σημαίνει. ΤΜΗΜΑ ΠΕΜΠΤΟΝ.
- 5 1 Σπασμὸς ἐξ ἔλλεβόρου, θανάσιμον. Ἐπὶ τρώματι σπασμὸς ἐπιγενόμενος, θανάσιμον.
- 5 3 Αἵματος πολλοῦ ῥυέντος, σπασμὸς ἢ λυγμὸς ἐπιγενόμενος, κακόν. Ἐπὶ ὑπερκαθάρσει σπασμὸς
ἢ λυγμὸς ἐπιγενόμενος, κακόν.
- 5 5 Ἦν μεθῶν ἐξαίφνης ἄφωνός τις γένηται, σπασθεὶς ἀποθνήσκει, ἢν μὴ πυρετὸς ἐπιλάβῃ, ἢ ἐς
τὴν ὥρην ἔλθων, καθ' ἣν αἱ κραιπάλαι λύονται, φθέγγεται. Ὀκόσοι ὑπὸ τετάνου ἀλίσκονται,
ἐν τέσσαρσιν ἡμέρησιν ἀπόλλυνται· ἢν δὲ ταύτας διαφύγῳσιν, ὑγιεὺς γίνονται.
- 5 7 Τὰ ἐπιληπτικὰ ὀκόσοισι πρὸ τῆς ἥβης γίνεται, μετάστασιν ἴσχει· ὀκόσοισι δὲ πέντε καὶ εἴκοσιν
ἐτέων γίνεται, τουτέοισι τὰ πολλὰ ξυναποθνήσκει. Ὀκόσοι πλευριτικοὶ γενόμενοι οὐκ
ἀνακαθαίρονται ἐν τεσσαρεσκαίδεκα ἡμέρησι, τουτέοισιν ἐς ἐμπύημα καθίσταται.
- 5 9 Φθίσις γίνεται μάλιστα ἡλικίῃσι τῇσιν ἀπὸ ὀκτωκαίδεκα ἐτέων μέχρι πέντε καὶ τριήκοντα
ἐτέων. Ὀκόσοι κυνάγχην διαφεύγουσι, καὶ ἐς τὸν πλεύμονα αὐτέοισι τρέπεται, ἐν ἑπτὰ
ἡμέρησιν ἀποθνήσκουσιν· ἢν δὲ ταύτας διαφύγῳσιν, ἔμψυοι γίνονται.
- 5 11 Τοῖσιν ὑπὸ τῶν φθισίων ἐνοχλούμενοισιν, ἢν τὸ πτύσμα, ὅπερ ἂν ἀποβήσῃσιν, βαρὺ ὄζῃ ἐπὶ
τοὺς ἄνθρακας ἐπιχεόμενον, καὶ αἱ τρίχες ἀπὸ τῆς κεφαλῆς ῥέωσι, θανατῶδες. Ὀκόσοισι
φθισιῶσιν αἱ τρίχες ἀπὸ τῆς κεφαλῆς ῥέουσιν, οὗτοι, διάρροίης ἐπιγενομένης, ἀποθνήσκουσιν.
- 5 13 Ὀκόσοι αἷμα ἀφρῶδες ἀναπτύουσιν, τουτέοισιν ἐκ τοῦ πλεύμονος ἡ τοιαύτη ἀναγωγὴ γίνεται.
Ὑπὸ φθίσιος ἐχομένῳ διάρροια ἐπιγενομένη, θανατῶδες.
- 5 15 Ὀκόσοι ἐκ πλευρίτιδος ἔμψυοι γίνονται, ἢν ἀνακαθαρθῶσιν ἐν τεσσαράκοντα ἡμέρησιν, ἀφ' ἧς
ἂν ἡ ῥῆξις γένηται, παύονται· ἢν δὲ μὴ, ἐς φθίσιν μεθίστανται. Τὸ θερμὸν βλάπτει ταῦτα
πλεονάκεις χρεομένοισι, σαρκῶν ἐκθήλυνσιν, νέρων ἀκράτειαν, γνώμης νάρκωσιν,
αἱμορραγίας, λειποθυμίας, ταῦτα οἷσι θάνατος.
- 5 17 Τὸ δὲ ψυχρὸν, σπασμοὺς, τετάνους, μελασμοὺς καὶ ῥίγεα πυρετώδεα. Τὸ ψυχρὸν, πολέμιον
ὀστέοισιν, ὀδοῦσι, νέρουσιν, ἐγκεφάλῳ, νωτιαίῳ μυελῷ· τὸ δὲ θερμὸν ὠφέλιμον.
- 5 19 Ὀκόσα κατέψυκται, ἐκθερμαίνειν, πλὴν ὀκόσα αἱμορραγέει, ἢ μέλλει. Ἐλκεσι τὸ μὲν ψυχρὸν
δακνώδες, δέρμα περισκληρύνει, ὀδύνῃν ἀνεκπύητον ποιεῖ, μελαίνει, ῥίγεα πυρετώδεα ποιεῖ,
σπασμοὺς καὶ τετάνους.
- 5 21 Ἦστι δὲ ὅκου ἐπὶ τετάνου ἄνευ ἔλκεος νέφω εὐσάρκῳ, θέρεος μέσου, ψυχροῦ πολλοῦ κατάχυσιν
ἐπανάκλησιν θερμῆς ποιεῖται· θερμὴ δὲ ταῦτα ῥύεται. Τὸ θερμὸν ἐκπυητικόν, οὐκ ἐπὶ παντὶ
ἔλκεϊ, μέγιστον σημεῖον ἐς ἀσφαλείην, δέρμα μαλάσσει, ἰσχυαίνει, ἀνώδυνον, ῥιγέων,
σπασμῶν, τετάνων παρηγορικόν· τὰ δὲ ἐν τῇ κεφαλῇ, καὶ καρηβαρίην λύει· πλεῖστον δὲ
διαφέρει ὀστέων κατήγμασι, μάλιστα δὲ τοῖσιν ἐψιλωμένοισι, τουτέων δὲ μάλιστα, τοῖσιν ἐν
κεφαλῇ ἔλκεα ἔχουσι· καὶ ὀκόσα ὑπὸ ψύξιος θνήσκει, ἢ ἔλκοῦται, καὶ ἔρπησιν ἐσθιομένοισιν,
ἔδρη, αἰδοίῳ, ὑστέρῃ, κύστει, τουτέοισι τὸ μὲν θερμὸν φίλιον καὶ κρῖνον, τὸ δὲ ψυχρὸν
πολέμιον καὶ κτεῖνον.

Ἐν τούτοις δὲ τῷ ψυχρῷ χρέεσθαι, ὁκόθεν αἱμορραγέει, ἢ μέλλει, μὴ ἐπ' αὐτὰ, ἀλλὰ περὶ αὐτὰ, ὁκόθεν ἐπιρρεῖ καὶ ὁκόσαι φλεγμοναί, ἢ ἐπιφλογίσματα ἐς τὸ ἐρυθρὸν καὶ ὑφαιμον ῥέποντα αἵματι νεαρῷ, ἐπὶ ταῦτα, ἐπεὶ τὰ γε παλαιὰ μελαίνει καὶ ἐρυσίπελας τὸ μὴ ἐλκούμενον, ἐπεὶ τό γε ἐλκούμενον βλάπτει. Τὰ ψυχρὰ, οἷον χιῶν, κρύσταλλος, τῷ στήθει πολέμια, βηχέων κινητικά, αἱμορροϊκά, καταρροϊκά.

- 5 25 Τὰ ἐν ἄρθροισιν οἰδήματα καὶ ἀλγήματα, ἄτερ ἔλκεος, καὶ ποδαγρικὰ, καὶ σπάσματα, τούτων τὰ πλεῖστα ψυχρὸν πολλὸν καταχεόμενον ῥητίζει τε καὶ ἰσχναίνει, καὶ ὀδύνην λύει· νάρκη δὲ μετρίῃ ὀδύνης λυτική. Ὑδωρ τὸ ταχέως θερμαινόμενον καὶ ταχέως ψυχόμενον, κουφότατον.
- 5 27 Ὅκόσοισι πιεῖν ὀρέξεις νύκτωρ τοῖσι πάνυ διψῶσιν, ἢν ἐπικοιμηθῶσιν, ἀγαθόν. Γυναικείων ἀγωγὸν, ἢ ἐν ἀρώμασι πυρίη, πολλαχῇ δὲ καὶ ἐς ἄλλα χρησίμη ἂν ἦν, εἰ μὴ καρηβαρίας ἐνεποίεν.
- 5 29 Τὰς κυούσας φαρμακεύειν, ἢν ὀργᾶ, τετράμηνα, καὶ ἄχρι ἐπτὰ μηνῶν ἦσσαν· τὰ δὲ νήπια καὶ πρεσβύτερα εὐλαβέεσθαι. Γυναικὶ ἐν γαστρὶ ἐχούσῃ ὑπὸ τινος τῶν ὀξέων νοσημάτων ληφθῆναι, θανατώδες.
- 5 31 Γυνὴ ἐν γαστρὶ ἔχουσα, φλεβοτομηθεῖσα, ἐκτιτρώσκει· καὶ μᾶλλον ἥσι μεῖζον τὸ ἔμβρυον. Γυναικὶ αἷμα ἐμεούσῃ, τῶν καταμηνίων ῥαγέντων, λύσις.
- 5 33 Γυναικὶ, τῶν καταμηνίων ἐκλειπόντων, αἷμα ἐκ τῶν ῥινῶν ῥυῆναι, ἀγαθόν. Γυναικὶ ἐν γαστρὶ ἐχούσῃ, ἢν ἡ κοιλίη πουλλὰ ῥυῇ, κίνδυνος ἐκτρώσαι.
- 5 35 Γυναικὶ ὑπὸ ὕστερικῶν ἐνοχλουμένη, ἢ δυστοκούσῃ, πταρμὸς ἐπιγινόμενος, ἀγαθόν. Γυναικὶ τὰ καταμήνια ἄχροα, καὶ μὴ κατὰ τὰ αὐτὰ αἰεὶ γινόμενα, καθάρσιος δεῖσθαι σημαίνει.
- 5 37 Γυναικὶ ἐν γαστρὶ ἐχούσῃ, ἢν οἱ μασθοὶ ἐξαίφνης ἰσχυροὶ γένωνται, ἐκτιτρώσκει. Γυναικὶ ἐν γαστρὶ ἐχούσῃ ἢν ὁ ἕτερος μασθὸς ἰσχνὸς γένηται, δίδυμα ἐχούσῃ, θάτερον ἐκτιτρώσκει· καὶ ἢν μὲν ὁ δεξιὸς ἰσχνὸς γένηται, τὸ ἄρσεν· ἢν δὲ ὁ ἀριστερός, τὸ θῆλυ.
- 5 39 Ἦν γυνὴ μὴ κύουσα, μηδὲ τετοκυῖα, γάλα ἔχῃ, ταύτῃ τὰ καταμήνια ἐκλέλοιπεν. Γυναιξὶν ὁκόσῃσιν ἐς τοὺς τιτθοὺς αἷμα συστρέφεται, μανίην σημαίνει.
- 5 41 Γυναῖκα ἢν θέλῃς εἰδέναι εἰ κύει, ἐπὴν καθεύδειν μέλλῃ, ἀδείπνῳ ἐούσῃ, μελίκρητον διδόναι πιεῖν· κῆν μὲν στρόφος αὐτὴν ἔχῃ περὶ τὴν γαστέρα, κύει· ἢν δὲ μὴ, οὐ κύει. Γυνὴ ἔγκυος, ἢν μὲν ἄρσεν κύῃ, εὐχρόος ἐστίν· ἢν δὲ θῆλυ, δύσχροος.
- 5 43 Ἦν γυναικὶ κυοῦσῃ ἐρυσίπελας ἐν τῇ ὑστέρῃ γένηται, θανατώδες. Ὅκόσαι παρὰ φύσιν λεπταὶ ἐοῦσαι ἐν γαστρὶ ἔχουσιν, ἐκτιτρώσκουσι, πρὶν ἢ παχυνθῆναι.
- 5 45 Ὅκόσαι δὲ μετρίως τὸ σῶμα ἔχουσιν ἐκτιτρώσκουσι δίμηνα καὶ τρίμηνα ἄτερ προφάσιος φανερῆς, ταύτησιν αἱ κοτυληδόνες μύξης μεσταὶ εἰσι, καὶ οὐ δύνανται κρατέειν ὑπὸ τοῦ βάρους τὸ ἔμβρυον, ἀλλ' ἀπορρήγνυνται. Ὅκόσαι παρὰ φύσιν παχεῖαι ἐοῦσαι μὴ ξυλλαμβάνουσιν ἐν γαστρὶ, ταύτησι τὸ ἐπίπλοον τὸ στόμα τῶν ὑστερέων ἀποπιέζει, καὶ, πρὶν ἢ λεπυνθῆναι, οὐ κύουσιν.
- 5 47 Ἦν ὑστέρῃ ἐν τῷ ἰσχύῳ ἐγκειμένη διαπυήσῃ, ἀνάγκη ἔμμοτον γενέσθαι. Ἐμβρυα τὰ μὲν ἄρσενα ἐν τοῖσι δεξιοῖσι, τὰ δὲ θήλεα ἐν τοῖσιν ἀριστεροῖσι μᾶλλον.
- 5 49 Ὑστέρων ἐκπτώσεις, πταρμικὸν προσθεῖς, ἐπιλάμβανε τοὺς μυκτῆρας καὶ τὸ στόμα. Γυναικὶ τὰ καταμήνια ἢν βούλῃ ἐπισχεῖν, σικύην ὡς μεγίστην πρὸς τοὺς τιτθοὺς πρόσβαλλε.
- 5 51 Ὅκόσαι ἐν γαστρὶ ἔχουσι, τούτων τὸ στόμα τῶν ὑστερέων ξυμμέμυκεν. Ἦν γυναικὶ ἐν γαστρὶ ἐχούσῃ γάλα πουλὺ ἐκ τῶν μαζῶν ῥυῇ, ἀσθενὲς τὸ ἔμβρυον σημαίνει· ἢν δὲ στερεοὶ οἱ μαστοὶ ἔωσιν, ὑγιεινότερον τὸ ἔμβρυον σημαίνει.

Ὁκόσαι διαφθείρειν μέλλουσι τὰ ἔμβρυα, ταύτησιν οἱ τιτθοὶ ἰσχυνοὶ γίνονται· ἦν δὲ πάλιν σκληροὶ γένωνται, ὁδύνη ἔσται ἢ ἐν τοῖσι τιτθοῖσιν, ἢ ἐν τοῖσιν ἰσχύοισιν, ἢ ἐν τοῖσιν ὀφθαλμοῖσιν, ἢ ἐν τοῖσι γούνασι, καὶ οὐ διαφθεύουσιν. Ὁκόσησι τὸ στόμα τῶν ὑστερέων σκληρόν ἐστι, ταύτησιν ἀνάγκη τὸ στόμα τῶν ὑστερέων ζυμμεῖν.

- 5 55 Ὁκόσαι ἐν γαστρὶ ἔχουσαι ὑπὸ πυρετῶν λαμβάνονται, καὶ ἰσχυρῶς ἰσχυαίνονται, ἄνευ προφάσιος φανερῆς τίκτουσι χαλεπῶς καὶ ἐπικινδύνως, ἢ ἐκτιτρώκουσαι κινδυνεύουσιν. Ἐπὶ ῥόφῳ γυναικείῳ σπασμὸς καὶ λειποθυμία ἦν ἐπιγένηται, κακόν.
- 5 57 Καταμηνίων γενομένων πλειόνων, νοῦσοι ζυμβαίνουσι, καὶ μὴ γινομένων, ἀπὸ τῆς ὑστέρης γίνονται νοῦσοι. Ἐπὶ ἀρχῇ φλεγμαίνοντι, καὶ ὑστέρῃ φλεγμαινούσῃ, στραγγουρίῃ ἐπιγίνεται, καὶ ἐπὶ νεφροῖσιν ἐμπύοισι στραγγουρίῃ ἐπιγίνεται, ἐπὶ δὲ ἥπατι φλεγμαίνοντι λυγξ ἐπιγίνεται.
- 5 59 Γυνὴ ἦν μὴ λαμβάνῃ ἐν γαστρὶ, βούλη δὲ εἰδέναι εἰ λήψεται, περικαλύψας ἱματίοισι, θυμία κάτω κῆν μὲν πορεύεσθαι δοκέῃ ἢ ὁδμῇ διὰ τοῦ σώματος ἐς τὰς ῥίνας καὶ ἐς τὸ στόμα, γίνωσκε ὅτι αὕτῃ οὐ δι' ἐωυτὴν ἄγονός ἐστίν. Ἦν γυναικὶ ἐν γαστρὶ ἐχούσῃ αἱ καθάρσιες πορεύονται, ἀδύνατον τὸ ἔμβρυον ὑγιαίνειν.
- 5 61 Ἦν γυναικὶ αἱ καθάρσιες μὴ πορεύονται, μήτε φρίκης, μήτε πυρετοῦ ἐπιγινόμενου, ἄσαι δὲ αὐτῇ προσπίπτωσι, λογίζου ταύτην ἐν γαστρὶ ἔχειν. Ὁκόσαι ψυχρὰς καὶ πυκνὰς τὰς μήτρας ἔχουσιν, οὐ κυῖσκουσιν· καὶ ὁκόσαι καθύγρους ἔχουσι τὰς μήτρας, οὐ κυῖσκουσιν, ἀποσβέννυται γὰρ ὁ γόνος· καὶ ὁκόσαι ξηρὰς μᾶλλον καὶ περικαέας, ἐνδείη γὰρ τῆς τροφῆς φθείρεται τὸ σπέρμα· ὁκόσαι δὲ ἐξ ἀμφοτέρων τὴν κρᾶσιν ἔχουσι ζύμμετρον, αἱ τοιαῦται ἐπίτεκνοι γίνονται.
- 5 63 Παραπλησίως δὲ καὶ ἐπὶ τῶν ἀρρένων· ἢ γὰρ διὰ τὴν ἀραιότητα τοῦ σώματος τὸ πνεῦμα ἔξω φέρεται πρὸς τὸ μὴ παραπέμπειν τὸ σπέρμα· ἢ διὰ τὴν πυκνότητα τὸ ὑγρὸν οὐ διαχωρεῖ ἔξω· ἢ διὰ τὴν ψυχρότητα οὐκ ἐκπυροῦται, ὥστε ἀθροίζεσθαι πρὸς τὸν τόπον τοῦτον· ἢ διὰ τὴν θερμασίην τὸ αὐτὸ τοῦτο γίνεται. Γάλα διδόναι κεφαλαλγέουσι κακόν· κακὸν δὲ καὶ πυρεταίνουσι, καὶ οἷσιν ὑποχόνδρια μετέωρα καὶ διαβορβορύζοντα, καὶ τοῖσι διψῶδες· κακὸν δὲ, καὶ οἷσι χολώδεις αἱ ὑποχωρήσιες ἐν ὀξέσι πυρετοῖσιν ἐοῦσι, καὶ οἷσιν αἵματος πολλοῦ διαχώρησις γέγονεν· ἀρμόζει δὲ φθινώδεσι μὴ λίην πολλῷ πυρέσσουσιν· διδόναι δὲ καὶ ἐν πυρετοῖσι μακροῖσι βληχροῖσι, μηδενὸς τῶν προειρημένων σημείων παρεόντος, παρὰ λόγον δὲ ἐκτετηκότων.
- 5 65 Ὁκόσοισιν οἰδήματα ἐφ' ἔλκεσι φαίνεται, οὐ μάλα σπῶνται, οὐδὲ μαίνονται· τουτέων δὲ ἀφανισθέντων ἐξαίφνης, τοῖσι μὲν ὀπισθεν σπασμοὶ, τέτανοι, τοῖσι δὲ ἔμπροσθεν μανίαι, ὁδύναι πλευροῦ ὀξεῖαι, ἢ ἐμπύσεις, ἢ δυσεντερίη, ἢ ἐρυθρὰ μᾶλλον ἢ τὰ οἰδήματα. Ἦν, τραυμάτων ἰσχυρῶν ἐόντων καὶ πονηρῶν, οἰδημα μὴ φαίνεται, μέγα κακόν.
- 5 67 Τὰ χαῦνα, χρηστὰ, τὰ ἔνωμα, κακά. Τῷ τὰ ὀπισθεν τῆς κεφαλῆς ὀδυνωμένῳ ἢ ἐν μετώπῳ ὀρθὴ φλὲψ τμηθεῖσα, ὠφελείη.
- 5 69 Ῥίγη ἀρχεται, γυναιξὶ μὲν ἐξ ὀσφύος μᾶλλον καὶ διὰ νώτου ἐς κεφαλὴν· ἀτὰρ καὶ ἀνδράσι μᾶλλον ὀπισθεν, ἢ ἔμπροσθεν τοῦ σώματος, οἷον ἀπὸ πῆχεων καὶ μηρῶν· ἀτὰρ καὶ τὸ δέρμα ἀραιὸν ἔχουσι, δηλοῖ δὲ τοῦτο ἡ θρίξ. Οἱ ὑπὸ τεταρταίων ἀλίσκόμενοι ὑπὸ σπασμοῦ οὐ πάνυ τι ἀλίσκονται· ἦν δὲ ἀλίσκωνται πρότερον, εἴτα ἐπιγένηται τεταρταῖος, παύονται.
- 5 71 Ὁκόσοισι δέρματα περιτείνεται καρφαλέα καὶ σκληρὰ, ἄνευ ἰδρώτος τελευτῶσιν· ὁκόσοισι δὲ χαλαρὰ καὶ ἀραιὰ, σὺν ἰδρῶτι τελευτῶσιν. Οἱ ἱκτεριώδεις οὐ πάνυ τι πνευματώδεις εἰσιν.
- 6 t ΤΜΗΜΑ ΕΚΤΟΝ. Ἐν τῇσι χρονίῃσι λειεντερίησιν ὀξυρεγμὴ ἐπιγινόμενη, μὴ γενομένη πρότερον, σημεῖον ἀγαθόν.

- Οἷσι ῥίνες ὑγρότεραι φύσει, καὶ ἡ γονὴ ὑγροτέρη, ὑγιαίνουσι νοσηρότερον· οἷσι δὲ τάναντία, ὑγεινότερον. Ἐν τῇσι μακρῇσι δυσεντερίησιν αἱ ἀποσιτίαι, κακόν· καὶ ξὺν πυρετῷ, κάκιον.
- 6 4 Τὰ περιμάδαρα ἔλκεα, κακοήθεα. Τῶν ὀδυνῶν ἐν πλευρῇσι, καὶ ἐν στήθεσι, καὶ ἐν τοῖσιν ἄλλοις μέρεσιν, ἢν μέγα διαφέρωσι, καταμαθητέον.
- 6 6 Τὰ νεφριτικά, καὶ ὁκόσα κατὰ τὴν κύστιν, ἐργωδῶς ὑγιάζεται τοῖσι πρεσβύτησιν. Τὰ ἀλγήματα τὰ κατὰ τὴν κοιλίην γινόμενα, τὰ μὲν μετέωρα κουφότερα, τὰ δὲ μὴ μετέωρα, ἰσχυρότερα.
- 6 8 Τοῖσιν ὑδρωπικοῖσι τὰ γινόμενα ἔλκεα ἐν τῷ σώματι, οὐ ῥηϊδίως ὑγιάζεται. Τὰ πλατέα ἐξανθήματα, οὐ πάνυ τι κνησμώδεα.
- 6 10 Κεφαλὴν πονέοντι καὶ περιωδυνέοντι, πῦον, ἢ ὕδωρ, ἢ αἷμα ῥυέν κατὰ τὰς ῥίνας, ἢ κατὰ τὸ στόμα, ἢ κατὰ τὰ ὦτα, λύει τὸ νοῦσημα. Τοῖσι μελαγχολικοῖσι, καὶ τοῖσι νεφριτικοῖσιν αἱμορροΐδες ἐπιγινόμεναι, ἀγαθόν.
- 6 12 Τῷ ἰηθέντι χρονίας αἱμορροΐδας, ἢν μὴ μία φυλαχθῇ, κίνδυνος ὑδρωπα ἐπιγενέσθαι ἢ φθίσιν. Ὑπὸ λυγμοῦ ἐχομένῳ παρμοὶ ἐπιγενόμενοι λύουσι τὸν λυγμόν.
- 6 14 Ὑπὸ ὑδρωπος ἐχομένῳ, κατὰ τὰς φλέβας ἐς τὴν κοιλίην ὕδατος ῥυέντος, λύσις. Ὑπὸ διαρροΐης ἐχομένῳ μακρῇ ἀπὸ ταῦτομάτου ἔμετος ἐπιγινόμενος λύει τὴν διάρροϊαν.
- 6 16 Ὑπὸ πλευρίτιδος, ἢ ὑπὸ περιπλευμονίης ἐχομένῳ διάρροϊα ἐπιγενομένη, κακόν. Ὁφθαλμίωντι, ὑπὸ διαρροΐης ληφθῆναι, ἀγαθόν.
- 6 18 Κύστιν διακοπέντι, ἢ ἐγκέφαλον, ἢ καρδίην, ἢ φρένας, ἢ τῶν ἐντέρων τι τῶν λεπτῶν, ἢ κοιλίην, ἢ ἥπαρ, θανατῶδες. Ἐπὴν διακοπῇ ὁστέον, ἢ χονδρὸς, ἢ νεῦρον, ἢ γνάθου τὸ λεπτόν, ἢ ἀκροποσθίη, οὔτε αὖξεται, οὔτε ξυμφύεται.
- 6 20 Ὡς ἐς τὴν κοιλίην αἷμα ἐκχυθῇ παρὰ φύσιν, ἀνάγκη ἐκπηθῆναι. Τοῖσι μαινομένοις, κισσῶν ἢ αἱμορροΐδων ἐπιγινόμενων, μανίης λύσις.
- 6 22 Ὅκόσα ῥήγματα ἐκ τοῦ νώτου ἐς τοὺς ἀγκῶνας καταβαίνει, φλεβοτομή λύει. Ὡς φόβος ἢ δυσθυμία πουλὺν χρόνον διατελέη, μελαγχολικὸν τὸ τοιοῦτον.
- 6 24 Ἐντέρων ἢν διακοπῇ τῶν λεπτῶν τι, οὐ ξυμφύεται. Ἐρυσίπελας, ἔξωθεν καταχεόμενον, ἔσω τρέπεσθαι οὐκ ἀγαθόν· ἔσωθεν δὲ ἔξω, ἀγαθόν.
- 6 26 Ὅκόσοισιν ἂν ἐν τοῖσι καύσοις τρόμοι γένωνται, παρακοπή λύει. Ὅκόσοι ἔμπυοι ἢ ὑδρωπικοὶ τέμνονται ἢ καίονται, ἐκρυέντος τοῦ πυοῦ ἢ τοῦ ὕδατος ἀθρόου, πάντως ἀπόλλυνται.
- 6 28 Εὐνοῦχοι οὐ ποδαгриῶσιν, οὐδὲ φαλακροὶ γίνονται. Γυνὴ οὐ ποδαгриᾷ, ἢν μὴ τὰ καταμήνια αὐτὴ ἐκλίπη.
- 6 30 Πᾶς οὐ ποδαгриᾷ πρὸ τοῦ ἀφροδισιασμοῦ. Ὀδύνas ὀφθαλμῶν ἀκρητοποσίη, ἢ λουτρόν, ἢ πυρίη, ἢ φλεβοτομή, ἢ φαρμακοποσίη λύει.
- 6 32 Τραυλοὶ ὑπὸ διαρροΐης μάλιστα ἀλίσκονται μακρῇ. Οἱ ὀξυρεγμιώδεις οὐ πάνυ τι πλευριτικοὶ γίνονται.
- 6 34 Ὅκόσοι φαλακροὶ, τουτέοις κισσοὶ μεγάλοι οὐ γίνονται· ὁκόσοις δὲ φαλακροῖσιν ἐοῦσιν κισσοὶ γίνονται, πάλιν οὗτοι γίνονται δασέες. Τοῖσιν ὑδρωπικοῖσι βῆξ ἐπιγενομένη, κακόν.
- 6 36 Δυσουρίην φλεβοτομή λύει, τάμνειν δὲ τὰς ἔσω. Ὑπὸ κυνάγχης ἐχομένῳ οἰδήματα γενέσθαι ἐν τῷ βρόγχῳ ἔξω, ἀγαθόν.
- 6 38 Ὅκόσοις κρυπτοὶ καρκῖνοι γίνονται, μὴ θεραπεύειν βέλτιον· θεραπευόμενοι γὰρ ἀπόλλυνται ταχέως, μὴ θεραπευόμενοι δὲ, πουλὺν χρόνον διατελέουσιν. Σπασμοὶ γίνονται, ἢ ὑπὸ πληρώσιος, ἢ κενώσιος· οὕτω δὲ καὶ λυγμός.
- 6 40

Ὁκόσοισι περὶ τὸ ὑποχόνδριον πόνοι γίνονται ἄτερ φλεγμονῆς, τουτέοισι πυρετὸς ἐπιγενόμενος λύει τὸν πόνον. Ὁκόσοισι διάπυόν τι ἐὸν ἐν τῷ σώματι μὴ διασημαίνει, τουτέοισι διὰ παχύτητα τοῦ τόπου οὐ διασημαίνει.

- 6 42 Ἐν τοῖσιν ἰκτερικοῖσι τὸ ἥπαρ σκληρὸν γενέσθαι, πονηρόν. Ὁκόσοι σπληνῶδες ὑπὸ δυσεντερίας ἀλίσκονται, τουτέοισιν, ἐπιγενομένης μακρῆς τῆς δυσεντερίας, ὕδρωψ ἐπιγίνεται, ἢ λειεντερία, καὶ ἀπόλλυνται.
- 6 44 Ὁκόσοισιν ἐκ στραγγουρίας εἰλεοὶ γίνονται, ἐν ἑπτὰ ἡμέρησιν ἀπόλλυνται, ἢν μὴ, πυρετοῦ ἐπιγενομένου, ἄλις τὸ οὔρον ῥυῇ. Ἐλκεα ὁκόσα ἐνιαύσια γίνεται, ἢ μακρότερον χρόνον ἴσχει, ἀνάγκη ὁστέον ἀφίστασθαι, καὶ τὰς οὐλὰς κοίλας γίνεσθαι.
- 6 46 Ὁκόσοι ὕβοι ἐξ ἄσθματος ἢ βηχὸς γίνονται πρὸ τῆς ἥβης, ἀπόλλυνται. Ὁκόσοισι φλεβοτομία ἢ φαρμακεία ξυμφέρει, τουτέους προσῆκον τοῦ ἥρος φλεβοτομεῖν, ἢ φαρμακεύειν.
- 6 48 Τοῖσι σπληνῶδεσι δυσεντερία ἐπιγενομένη, ἀγαθόν. Ὁκόσα ποδαγρικὰ νουσήματα γίνεται, ταῦτα ἀποφλεγμῆναντα ἐν τεσσαράκοντα ἡμέρησιν ἀποκαθίσταται.
- 6 50 Ὁκόσοισιν ἂν ὁ ἐγκέφαλος διακοπῇ, τουτέοισιν ἀνάγκη πυρετὸν καὶ χολῆς ἔμετον ἐπιγίνεσθαι. Ὁκόσοισιν ὑγιαίνουσιν ὀδύναι γίνονται ἐξαίφνης ἐν τῇ κεφαλῇ, καὶ παραχρῆμα ἄφωνοι κεῖνται, καὶ ῥέγκουσιν, ἀπόλλυνται ἐν ἑπτὰ ἡμέρησιν, ἢν μὴ πυρετὸς ἐπιλάβῃ.
- 6 52 Σκοπεῖν δὲ χρὴ καὶ τὰς ὑποφάσιαι τῶν ὀφθαλμῶν ἐν τοῖσιν ὕπνοισιν· ἢν γάρ τι ὑποφαίνεται, ξυμβαλλομένων τῶν βλεφάρων, τοῦ λευκοῦ μὴ ἐκ διαρρόιης ἐόντι ἢ φαρμακοποσίης, φλαῦρον τὸ σημεῖον καὶ θανατῶδες σφόδρα. Αἱ παραφροσύναι αἱ μὲν μετὰ γέλωτος γινόμεναι, ἀσφαλέστεραι· αἱ δὲ μετὰ σπουδῆς, ἐπισφαλέστεραι.
- 6 54 Ἐν τοῖσιν ὀξέσι πάθεσι τοῖσι μετὰ πυρετοῦ αἱ κλαυθμῶδες ἀναπνοαί, κακαί. Τὰ ποδαγρικὰ τοῦ ἥρος καὶ τοῦ φθινοπώρου κινέεται ὥς ἐπὶ τὸ πούλυ.
- 6 56 Τοῖσι μελαγχολικοῖσι νουσήμασιν ἐς τάδε ἐπικίνδυνοι αἱ ἀποσκήψεις· ἢ ἀπόπληξιν τοῦ σώματος, ἢ σπασμόν, ἢ μανίην, ἢ τύφλωσιν σημαίνουσιν. Ἀπόπληκτοι δὲ μάλιστα γίνονται ἡλικίᾳ τῇ ἀπὸ τεσσαράκοντα ἐτέων ἄχρις ἐξήκοντα.
- 6 58 Ἦν ἐπίπλοον ἐκπέση, ἀνάγκη ἀποσπῆναι. Ὁκόσοισιν ὑπὸ ἰσχιάδος ἐνοχλουμένοισιν ἐξίσταται τὸ ἰσχίον, καὶ πάλιν ἐμπίπτει, τουτέοισι μύξαι ἐπιγίνονται.
- 6 60 Ὁκόσοισιν ὑπὸ ἰσχιάδος ἐνοχλουμένοισι χρονίης τὸ ἰσχίον ἐξίσταται, τουτέοισι τήκεται τὸ σκέλος, καὶ χωλοῦνται, ἢν μὴ καυθέωσιν. ΤΜΗΜΑ ΕΒΔΟΜΟΝ.
- 7 1 Ἐν τοῖσιν ὀξέσι νουσήμασι ψύξις ἀκρωτηρίων, κακόν. Ἐπὶ ὁστέῳ νοσέοντι σὰρξ πελιδνὴ, κακόν.
- 7 3 Ἐπὶ ἐμέτῳ λυγξ καὶ ὀφθαλμοὶ ἐρυθροὶ, κακόν. Ἐπὶ ἰδρῶτι φρίκη, οὐ χρηστόν.
- 7 5 Ἐπὶ μανίᾳ δυσεντερία, ἢ ὕδρωψ, ἢ ἔκστασις, ἀγαθόν. Ἐν νούσῳ πολυχρονίᾳ ἀσιτίᾳ καὶ ἄκρητοι ὑποχωρήσεις, κακόν.
- 7 7 Ἐκ πολυποσίης ῥίγος καὶ παραφροσύνη, κακόν. Ἐπὶ φύματος ἔσω ῥήξει ἔκλυσις, ἔμετος, καὶ λειποψυχία γίνεται.
- 7 9 Ἐπὶ αἵματος ῥύσει παραφροσύνη ἢ σπασμὸς, κακόν. Ἐπὶ εἰλεῷ ἔμετος, ἢ λυγξ, ἢ σπασμὸς, ἢ παραφροσύνη, κακόν.
- 7 11 Ἐπὶ πλευρίτιδι περιπλευμονία, κακόν. Ἐπὶ περιπλευμονίᾳ φρενίτις, κακόν.
- 7 13 Ἐπὶ καύμασιν ἰσχυροῖσι σπασμὸς ἢ τέτανος, κακόν. Ἐπὶ πληγῇ ἐς τὴν κεφαλὴν ἔκπληξις ἢ παραφροσύνη, κακόν.

Ἐπὶ αἵματος πτύσει, πύου πτύσις. Ἐπὶ πύου πτύσει, φθίσις καὶ ῥύσις· ἐπὴν δὲ τὸ σίελον ἴσχηται, ἀποθνήσκουσιν.

- 7 17 Ἐπὶ φλεγμονῇ τοῦ ἥπατος λῦγξ, κακόν. Ἐπὶ ἀγρυπνίῃ σπασμὸς ἢ παραφροσύνη, κακόν.
- 7 18bis Ἐπὶ ληθάργῳ τρόμος, κακόν. Ἐπὶ ὀστέου ψιλῶσει, ἐρυσίπελας.
- 7 20 Ἐπὶ ἐρυσιπέλατι σηπεδὼν ἢ ἐκπύσις. Ἐπὶ ἰσχυρῷ σφυγμῷ ἐν τοῖσιν ἔλκεσιν, αἱμορῥαγία.
- 7 22 Ἐπὶ ὀδύνῃ πολυχρονίῳ τῶν περὶ τὴν κοιλίην, ἐκπύσις. Ἐπὶ ἀκρήτῳ ὑποχωρήσει, δυσεντερία.
- 7 24 Ἐπὶ ὀστέου διακοπῇ, παραφροσύνη, ἣν κενεὸν λάβη. Ἐκ φαρμακοποσίας σπασμὸς, θανατῶδες.
- 7 26 Ἐπὶ ὀδύνῃ ἰσχυρῇ τῶν περὶ τὴν κοιλίην, ἀκρωτηρίων ψύξις, κακόν. Ἐν γαστρὶ ἐχούσῃ τεινεσμός ἐπιγενόμενος ἐκτρῶσαι ποιεῖ.
- 7 28 Ὅ τι ἂν ὀστέον, ἢ χόνδρος, ἢ νεῦρον ἀποκοπῇ ἐν τῷ σώματι, οὔτε αὖξεται, οὔτε συμφύεται. Ἦν ὑπὸ λευκοῦ φλέγματος ἐχομένῳ διάρροια ἐπιγίνεται ἰσχυρὴ, λύει τὴν νοῦσον.
- 7 30 Ὀκόσοισιν ἀφρώδεα τὰ διαχωρήματα ἐν τῇσι διάρροίῃσι, τουτέοισιν ἀπὸ τῆς κεφαλῆς ταῦτα ἀποκαταρρέει. Ὀκόσοισι πυρέσσουσιν ἐν τοῖσιν οὔροις κριμνώδεις αἱ ὑποστάσεις γίνονται, μακρὴν τὴν ἀρρώστίην σημαίνουν.
- 7 32 Ὀκόσοισι δὲ χολώδεις αἱ ὑποστάσεις, ἄνωθεν δὲ λεπταὶ, ὀξείην τὴν ἀρρώστίην σημαίνουν. Ὀκόσοισι δὲ διεστηκότα τὰ οὔρα γίνεται, τουτέοισι ταραχὴ ἰσχυρὴ ἐν τῷ σώματι ἐστίν.
- 7 34 Ὀκόσοισι δὲ ἐπὶ τοῖσιν οὔροις ἐφίστανται πομφόλυγες, νεφριτικὰ σημαίνουν, καὶ μακρὴν τὴν ἀρρώστίην ἔσεσθαι. Ὀκόσοισι δὲ λιπαρὴ ἢ ἐπίστασις καὶ ἀθρόη, τουτέοισι νεφριτικὰ καὶ ὀξέα σημαίνει.
- 7 36 Ὀκόσοισι δὲ νεφριτικοῖσιν ἐοῦσι τὰ προειρημένα συμβαίνει σημήϊα, πόνοι τε ὀξέες περὶ τοὺς μύας τοὺς ῥαχιαίους γίνονται, ἢ μὲν περὶ τοὺς ἔξω τόπους γίνονται, ἀπόστημα προσδέχου ἐσόμενον ἔξω· ἢ δὲ μᾶλλον οἱ πόνοι πρὸς τοὺς ἔσω τόπους γίνονται, καὶ τὸ ἀπόστημα προσδέχου ἐσόμενον μᾶλλον ἔσω. Ὀκόσοι αἷμα ἐμέουσιν, ἢ μὲν ἄνευ πυρετοῦ, σωτήριον· ἢ δὲ ζῦν πυρετῷ, κακόν· θεραπεύειν δὲ τοῖσι ψυκτικοῖσι καὶ τοῖσι στυπτικοῖσιν.
- 7 38 Κατάρροοι οἱ ἐς τὴν ἄνω κοιλίην ἐκπύονται ἐν ἡμέρησιν εἴκοσιν. Ἦν οὐρὴ αἷμα καὶ θρόμβους, καὶ στραγγουρίῃ ἔχη, καὶ ὀδύνῃ ἐμπίπτῃ ἐς τὸν περίνεον καὶ τὸν κτένα, τὰ περὶ τὴν κύστιν νοσέειν σημαίνει.
- 7 40 Ἦν ἢ γλῶσσα ἐξαίφνης ἀκρατὴς γένηται, ἢ ἀπόπληκτόν τι τοῦ σώματος, μελαγχολικὸν τὸ τοιοῦτο γίνεται. Ἦν, ὑπερκαθαιρομένων τῶν πρεσβυτέρων, λῦγξ ἐπιγίνεται, οὐκ ἀγαθόν.
- 7 42 Ἦν πυρετὸς μὴ ἀπὸ χολῆς ἔχη, ὕδατος πολλοῦ καὶ θερμοῦ καταχεομένου κατὰ τῆς κεφαλῆς, λύσις τοῦ πυρετοῦ γίνεται. Γυνὴ ἀμφιδέξις οὐ γίνεται.
- 7 44 Ὀκόσοι ἔμπυοι καίονται ἢ τέμνονται, ἢ μὲν τὸ πῦον καθαρὸν ῥυῇ καὶ λευκόν, περιγίνονται· ἢ δὲ ὕφαιμον καὶ βορβορώδεις καὶ δυσῶδες, ἀπόλλυνται. Ὀκόσοι τὸ ἥπαρ διάπυον καίονται ἢ τέμνονται, ἢ μὲν τὸ πῦον καθαρὸν ῥυῇ καὶ λευκόν, περιγίνονται (ἐν χιτῶνι γὰρ τὸ πῦον τουτέοισιν ἐστίν)· ἢ δὲ οἶον ἀμόργῃ ῥυῇ, ἀπόλλυνται.
- 7 46 Ὀδύνας ὀφθαλμῶν, ἄκρητον ποτίσας καὶ λούσας πολλῷ θερμῷ, φλεβοτόμει. Ὑδρωπιῶντα ἢ βῆξ ἔχη, ἀνέλπιστός ἐστιν.
- 7 48 Στραγγουρίην καὶ δυσουρίην θώρηξις καὶ φλεβοτομή λύει· τάμνειν δὲ τὰς ἔσω. Ὑπὸ κυνάγχης ἐχομένῳ οἴδημα καὶ ἐρύθημα ἐν τῷ στήθει ἐπιγενόμενον, ἀγαθόν· ἔξω γὰρ τρέπεται τὸ νοῦσημα.
- 7 50 Ὀκόσοισιν ἂν σφακελισθῇ ὁ ἐγκέφαλος, ἐν τρισὶν ἡμέρησιν ἀπόλλυνται· ἢ δὲ ταύτας διαφύγωσιν, ὑγιέες γίνονται. Πταρμός γίνεται ἐκ τῆς κεφαλῆς, διαθερμαινομένου τοῦ

ἐγκεφάλου, ἢ διυγραινομένου τοῦ ἐν τῇ κεφαλῇ κενεοῦ· ὑπερχέεται οὖν ὁ ἀήρ ὁ ἐνεῶν, ψοφείι δέ, ὅτι διὰ στενοῦ ἢ διέξοδος αὐτοῦ ἐστίν.

- 7 52 Ὀκόσοι ἦπαρ περιωδυνέουσι, τουτέοισι πυρετὸς ἐπιγενόμενος λύει τὴν ὀδύνην. Ὀκόσοισι
ξυμφέρει αἷμα ἀφαιρέεσθαι ἀπὸ τῶν φλεβῶν, τουτέοισι ξυμφέρει ἦρος φλεβοτομέεσθαι.
- 7 54 Ὀκόσοισι μεταξὺ τῶν φρενῶν καὶ τῆς γαστρὸς φλέγμα ἀποκλείεται, καὶ ὀδύνην παρέχει, οὐκ
ἔχον διέξοδον ἐς οὐδετέρην τῶν κοιλιῶν, τουτέοισι, κατὰ τὰς φλέβας ἐς τὴν κύστιν τραπέντος
τοῦ φλέγματος, λύσις γίνεται τῆς νούσου. Ὀκόσοισι δ' ἂν τὸ ἦπαρ ὕδατος πλησθὲν ἐς τὸ
ἐπίπλοον ῥαγῇ, τουτέοισιν ἢ κοιλίῃ ὕδατος ἐμπίπλῃται, καὶ ἀποθνήσκουσιν.
- 7 56 Ἀλύκη, χάσμη, φρίκη, οἶνος ἴσος ἴσῳ πινόμενος λύει. Ὀκόσοισιν ἐν τῇ οὐρήθρῃ φύματα
γίνεται, τουτέοισι, διαπυήσαντος καὶ ἐκραγέντος, λύεται ὁ πόνος.
- 7 58 Ὀκόσοισιν ἂν ὁ ἐγκέφαλος σεισθῇ ὑπὸ τινος προφάσιος, ἀνάγκη ἀφώνους γίνεσθαι
παραχρήμα. Τοῖσι σώμασι τοῖσιν ὑγρὰς τὰς σάρκας ἔχουσι δεῖ λιμὸν ἐμποιέειν· λιμὸς γὰρ
ξηραίνει τὰ σώματα.
- 7 59 Ἦν ὑπὸ πυρετοῦ ἐχομένῳ, οἰδήματος μὴ ἐόντος ἐν τῇ φάρυγγι, πνιξ ἐξαίφνης ἐπιγένηται, καὶ
καταπίνειν μὴ δύνηται, ἀλλ' ἢ μόλις, θανάσιμον. Ἦν ὑπὸ πυρετοῦ ἐχομένῳ ὁ τράχηλος
ἐπιστραφῇ, καὶ καταπίνειν μὴ δύνηται, οἰδήματος μὴ ἐόντος ἐν τῷ τραχήλῳ, θανάσιμον.
- 7 61 Ὁκου ἂν ἐν ὄλῳ τῷ σώματι μεταβολαί, καὶ τὸ σῶμα καταψύχεται, καὶ πάλιν θερμαίνεται, ἢ
χρῶμα ἕτερον ἐξ ἐτέρου μεταβάλλῃ, μήκος νούσου σημαίνει. Ἰδρὼς πούλῳς, θερμὸς ἢ ψυχρὸς,
ῥέων αἰεὶ, σημαίνει ἔχειν πλησμονὴν ὑγροῦ· ἀπάγειν οὖν χρή τῷ μὲν ἰσχυρῷ ἄνωθεν, τῷ δὲ
ἀσθενεῖ κάτωθεν.
- 7 63 Οἱ πυρετοὶ οἱ μὴ διαλείποντες, ἢν ἰσχυρότεροι διὰ τρίτης γίνωνται, ἐπικίνδυνοι· ὅτῳ δ' ἂν
τρόπῳ διαλείπωσι, σημαίνει ὅτι ἀκίνδυνοι. Ὀκόσοισι πυρετοὶ μακροὶ, τουτέοισιν ἢ φύματα, ἢ
ἐς τὰ ἄρθρα πόνοι ἐγγίνονται.
- 7 65 Ὀκόσοισι φύματα ἢ ἐς τὰ ἄρθρα πόνοι ἐκ πυρετῶν γίνονται, οὗτοι σιτίοισι πλείοσι χρέονται.
Ἦν τις πυρέσσοντι τροφὴν διδῶ, ἢν ὑγιεῖ, τῷ μὲν ὑγιαίνουντι ἰσχύς, τῷ δὲ κάμνοντι νοῦσος.
- 7 67 Τὰ διὰ τῆς κύστιος διαχωρέοντα ὀρῇν δεῖ, εἰ οἷα τοῖς ὑγιαίνουσιν ὑποχωρέεται· τὰ ἥκιστα οὖν
ὅμοια τουτέοισι, ταῦτα νοσῶδέστερα, τὰ δ' ὅμοια τοῖσιν ὑγιαίνουσιν, ἥκιστα νοσερά. Καὶ οἷσι τὰ
ὑποχωρήματα, ἢν ἐάσης στῆναι καὶ μὴ κινήσης, ὑφίσταται οἶονεὶ ξύσματα, τουτέοισι ξυμφέρει
ὑποκαθῆραι τὴν κοιλίην· ἢν δὲ μὴ καθαρὴν ποιήσας διδῶς τὰ ῥοφήματα, ὀκόσω ἂν πλείω
διδῶς, μᾶλλον βλάψεις.
- 7 69 Ὀκόσοισιν ἂν κάτω ὡμὰ διαχωρῇ, ἀπὸ χολῆς μελαίνης ἐστίν, ἢν πλείονα, πλείονος, ἢν
ἐλάσσονα, ἐλάσσονος. Αἱ ἀποχρέμψεις αἱ ἐν τοῖσι πυρετοῖσι τοῖσι μὴ διαλείπουσι, πελιδναὶ καὶ
αἱματώδεις καὶ δυσώδεις, πᾶσαι κακαί· ἀποχωρέουσαι δὲ καλῶς, ἀγαθαί, καὶ κατὰ κοιλίην καὶ
κύστιν· καὶ ὅκου ἂν τι ἀποχωρέον στῇ μὴ κεκαθαρμένῳ, κακόν.
- 7 71 Τὰ σώματα χρή, ὅκου τις βούλεται καθαίρεσθαι, εὖροα ποιέειν· κῆν μὲν ἄνω βούλη εὖροα
ποιέειν, στῆσαι τὴν κοιλίην· ἢν δὲ κάτω εὖροα ποιέειν, ὑγρῆναι τὴν κοιλίην. Ὑπνος, ἀγρυπνίη,
ἀμφότερα μᾶλλον τοῦ μετρίου γινόμενα, νοῦσος.
- 7 73 Ἐν τοῖσι μὴ διαλείπουσι πυρετοῖσιν, ἢν τὰ μὲν ἔξω ψυχρὰ ἦ, τὰ δὲ ἔσω καίηται, καὶ πυρετὸς
ἔχῃ, θανάσιμον. Ἐν μὴ διαλείποντι πυρετῷ, ἢν χεῖλος, ἢ ρίς, ἢ ὀφθαλμὸς διαστραφῇ, ἢν μὴ
βλέπῃ, ἢν μὴ ἀκούῃ, ἢδη ἀσθενὴς ἐὼν, ὅ τι ἂν ᾗ τουτέων τῶν σημείων, θανάσιμον.
- 7 75 Ἐπὶ λευκῷ φλέγματι ὕδρωψ ἐπιγίνεται. Ἐπὶ διαρροίῃ δυσεντερίῃ.
- 7 77 Ἐπὶ δυσεντερίῃ λειεντερίῃ. Ἐπὶ σφακέλῳ ἀπόστασις ὀστέου.

Ἐπὶ αἵματος ἐμέτω φθορὴ, καὶ πύου κάθαρσις ἄνω· ἐπὶ φθορῇ ῥεῦμα ἐκ τῆς κεφαλῆς· ἐπὶ ῥεύματι διάρροια· ἐπὶ διάρροίῃ σχέσις τῆς ἄνω καθάρσιος· ἐπὶ τῇ σχέσει θάνατος. Ὁκοῖα καὶ ἐν τοῖσι κατὰ τὴν κύστιν, καὶ τοῖσι κατὰ τὴν κοιλίην ὑποχωρήμασι, καὶ ἐν τοῖσι κατὰ τὰς σάρκας, καὶ ἦν που ἄλλη τῆς φύσιος ἐκβαίνει τὸ σῶμα, ἦν ὀλίγον, ὀλίγη ἢ νοῦσος γίνεται, ἦν πούλῳ, πολλή, ἦν πάνυ πούλῳ, θανάσιμον τὸ τοιοῦτον.

^{7 82} Ὁκόσοι ὑπὲρ τὰ τεσσαράκοντα ἔτεα φρενιτικοὶ γίνονται, οὐ πάνυ τι ὑγιάζονται· ἥσσον γὰρ κινδυνεύουσιν, οἷσιν ἂν οἰκείῃ τῆς φύσιος καὶ τῆς ἡλικίης ἢ νοῦσος ᾗ. Ὁκόσοισιν ἐν τῇσιν ἀρρώστίησιν οἱ ὀφθαλμοὶ κατὰ προαίρεσιν δακρύουσιν, ἀγαθόν· ὁκόσοισι δὲ ἄνευ προαιρέσιος, κακόν.

^{7 84} Ὁκόσοισιν ἐν τοῖσι πυρετοῖσι τεταρταίοισιν ἐοῦσιν αἷμα ἐκ τῶν ῥινῶν ῥυῆ, πονηρόν. Ἰδρώτες ἐπικίνδυνοι ἐν τῇσι κρισίμοισιν ἡμέρησι μὴ γινόμενοι, σφοδροὶ τε καὶ ταχέως ὠθούμενοι ἐκ τοῦ μετώπου, ὥσπερ σταλαγμοὶ καὶ κρουνοὶ, καὶ ψυχροὶ σφόδρα καὶ πολλοί· ἀνάγκη γὰρ τὸν τοιοῦτον ἰδρῶτα πορεύεσθαι μετὰ βίης, καὶ πόνου ὑπερβολῆς, καὶ ἐκθλίψιος πολυχρονίου.

^{7 86} Ἐπὶ χρονίῳ νουσήματι κοιλίης καταφορὴ, κακόν. Ὁκόσα φάρμακα οὐκ ἰῆται, σίδηρος ἰῆται· ὅσα σίδηρος οὐκ ἰῆται, πῦρ ἰῆται· ὅσα δὲ πῦρ οὐκ ἰῆται, ταῦτα χρὴ νομίζειν ἀνίατα.